
୧୯୩୬-୩୭ ମସିହା କଥା ! ଦେଶରେ ସ୍ଵାଧୀନତା ସଂଗ୍ରାମ 
ଜୋର୍‌ରେ ଚାଲୁଥାଏ । ଦେଶବାସୀ ବ୍ରିଟିଶ୍‌ ସରକାରଙ୍କ ବିରୁଦ୍ଧରେ 
ଲଢୁଥ୍ବାବେଳେ ଗଡ଼ଜାତ ସଂତ୍ରାମୀମାନେ ଦୁଇଟି ଲଢ଼େଇ 
ଚୂଳାଇଥାନ୍ତି । ଗୋଟିଏ ବ୍ରିଟିଶ୍‌ ବିରୁଦ୍ଧ ରେ ଓ ଆରଟି ରାଜ ଶାସନ 
ବିରୁଦ୍ଧରେ । ବର୍ଭମାନର କାମାକ୍ଷାନଗର ସବ୍‌୍ଡ଼ିଭିଜନ, ସେତେବେଳେ 
ମଢ଼ିବିଶ ନାମରେ ପରିଚିତ ଥୁଲା । ମଢ଼ିବିଶରେ ଥ୍ବା ବାଲି ଗୋରଡ଼ 
ଗ୍ରାମର ଅଳ୍ପ ପାଠୁଆ ଯୁବକ ମୂଷା ମଲ୍ଲିକ ସେତେବେଳେ କଂଗ୍ରେସରେ 
ଯୋଗ ଦେଇଥାନ୍ତି । ରାଜ ଅତ୍ୟାଚାର ବିରୁଦ୍ଧରେ ଲଢ଼େଇ କରିବା 
ପାଇଁ ଅଣ୍ଟା ଭିଡ଼ି ଥାଆନ୍ତି । ଜୀବନ ପ୍ରତି ମମତା ନଥାଏ । କେତେବେଳେ 
ରଜାଙ୍କ ପୂଲିସ ଆସି ବାନ୍ଧି ନେବ, କିଛି ଠିକଣା ନ ଥାଏ । ଲୁଚି ଛପି 
ଚଳିବାକୁ ହେଉଥାଏ | 


ଲଢୂଆ ସିପାହୀ ହିସାବରେ ଦେଶ ପାଇଁ ଯେମିତି କର୍ରବ୍ଯ 
ଥାଏ, ସ୍ଵାମୀ ହିସାବରେ ମଧ୍ଯ ସେମିତି କିଛି କର୍ରବ୍ୟ ଥାଏ ନିଜ ସ୍ତୀଙ୍କ 
ପାଇଁ । କିନୁ ଲୁଚି ଛପି ଆନ୍ଦୋଳନ ଚୃଳାଉଥ୍‌ବାରୁ ଘର ଆଡ଼େ ନଜର 
ଦେଇ ପାରୁ ନ ଥାନ୍ତି । ତିନୋଟି ପିଲାର ମା ଚ଼ମ୍ପାବତୀ ସବୁବେଳେ 
ଅଜଣା ଆଶଙ୍କାରେ ଶଙ୍କି ରହିଥାନ୍ତି । କେଉଁ ମୁହୂର୍ଭରେ ତାଙ୍କ ସ୍ବାମୀଙ୍କୁ 
ପୁଲିସ୍‌ ଗିରଫ କରି ଦଣ୍ଡ ଦେବ, ଏଇକଥା ଭାବି ଭାବି ଚ୍ରିନ୍ତାରେ 
ଦେହ କଣ୍ଟା ପରି ହୋଇ ଯାଇଥାଏ । ବିଭିନ୍ନ ସମୟରେ ରଜାଘର 

ଲୋକେ ଓ ପୋଲିସ୍‌ ଆସି ତାଙ୍କ ଘରେ ପଚରା ଭତରା କରି 
ଯାଉଥାଆଛି । 


ଦିନେ ଅଧରାତିରେ କିଏ ଆସି କବାଟ ଖଡ଼ ଖଡ଼ କଲା | ନିଦ 
ଭାଙ୍ଗିଗଲା ଚମ୍ପାବତୀଙ୍କର । ପୋଲିସ ଆସିଲାକି ? ଅଜଣା ଆତଙ୍କରେ 
ଚମ୍ପାବତୀଙ୍କ ଦେହ ଶୀତେଇ ଉଠିଲା । କାନ ଡ଼େରିଲେ । ଚ଼ାପା ଗଳାରେ 
କିଏ ତାଙ୍କ ନାମ ଧରି ଡାକୁଛି । ମୁଁ ମୃଷା ଆସିଛି । କବାଟ ଖୋଲ 
ଚ଼ମ୍ପି !” ? ଚମ୍ପାବତୀ କବାଟ ଖୋଲିଲେ ! ଭୟ ମିଶା ଆନନ୍ଦରେ 
ଚ଼ମ୍ପାବତୀ ଦେଖ୍ଲେ, ତାଙ୍କର ପ୍ରିୟତମ ସ୍ଵାମୀ ଠିଆ ହୋଇଛନ୍ତି । 
ମୁଣ୍ଡରେ ଠେକା, ହାତରେ କପିଳାସିଆ ଠେଙ୍ଗା | 

ବହୁଦିନ ପରେ ରାତି ଅଧରେ ସ୍ତ୍ରୀ ନିକଟକୁ ଫେରି ଆସିଛନ୍ତି । 
ନିର୍ଜନ ରାତି । ଚ଼ାରିଆଡ଼ ଶୂନ୍ଶାନ୍‌ । ଦୂଇ ପ୍ରାଣୀ ଦୁହିଁଙ୍କୁ ଚ଼ାହିଁ 
ରହିଥାଆନ୍ତି । 


ନୀରବତା ଭାଙ୍ଗି ମୂଷା ଆରମ୍ଭ କଲେ - “ଚୃମଚି, ମୁଁ ଦେଶ 
ପାଇଁ ଲଢ଼େଇ କରିବାକୁ ଶପଥ ନେଇଛି । ଏଥ୍‌ପାଇଁ ମୋତେ ପ୍ରାଣ 
ଦେବାକୁ ପଡ଼ିପାରେ । ତୋ ପାଇଁ ଓ ଘର ପାଇଁ ମୁଁ କିଛି କରିପାରୁନି । 
ମୋର ବିବେକକୁ ବାଧୁଛି । ସମୟ ସମୟରେ ତୋ କଥା ଭାବି, ଘର 
କଥା ଭାବି ମନ ଦୁର୍ବଳ ହୋଇଯାଉଛି । ଏଣୁ ମୁଁ ଗୋଟିଏ ପ୍ରସ୍ତାବ 
:ନେଇ ତୋ ନିକଟକୁ ଆସିଛି । ତୂ ଯଦି ମୋ ଦିହ ଛୁଇଁ ପ୍ରସ୍ତାବ 


ମାନିବାକୁ କହିବ, ମୁଁ କହିବି । ନଚେତ୍‌ ଫେରିଯିବି ।” ' ନିରୀହା ଚୁମ୍ପାବତୀ 
ଦେହ ଛୁଇଁ ଶପଥ କଲେ । ମୂଷା ଯାହା କହିବେ ତାହା ନିଶ୍ଚୟ ମାନିବେ । 


ମୂଷା ନିଢ ମନର କଥା କହିଲେ - “‘ମୋର ଢୀବନ ପ୍ରତି 
ଆଶା ନାହିଁ । ବଞ୍ଚ ଥାଇ ମଧ୍ଯ ମଲା ଭଳି । ଏଣୁ ତୁ ଅନ୍ୟର ହାତ 
ଧର । ତୋତେ କିଏ ଆପଣାର କରିବ, ତାହା ମୁଁ ଠିକ୍‌ କରିଛି । ତାକୁ 
ରାଜି କରାଇଛି ।”? ଚମ୍ପାବତୀଙ୍କ ତୁଣ୍ଡରୁ କଥା ବାହାରିଲାନି । ସେ 
କେବଳ ମୂକ ହୋଇ ଛିଡ଼ା ହୋଇଥାଆନ୍ତି । 


କିଛି ଦିନ ପରେ ମୂଷା ନିଜ ସ୍ତ୍ରୀକୁ ଅନ୍ଯ ଜଣେ ଯୁବକଙ୍କ 
ହାତରେ ଟେକି ଦେଲେ । ତ୍ୟାଗର ଶେଷ ସୀମାରେ ପହଞ୍ଚଲେ ମୂଷା 
ମଲ୍ଲିକ । ଭାବିଲା ବେଳକୁ ବିଶ୍ଵାସ କରି ହୁଏ ନାହିଁ । କିନଧୁ ମୂଷା ମଲ୍ଲିକ 
ଅସମ୍ଭବକୁ ସମ୍ଭବ କଲେ । 


୩ 

ଘରଣୀକୁ ଛାଡ଼ି ଦେବା ପରେ ତାଙ୍କ ଜୀବନରେ କେତେ ଝଡ଼ଝଞ୍ଜା 
ବୋହି ଯାଇଛି । ଫାଶୀ ପାଇବାକୁ ସେଲ୍‌ ଭିତରେ ରହି ପୂଣି 
ଫାଶୀଖୁଣ୍ଡରୁ ଫେରି ଆସିଛନ୍ତି । ଫାଶୀ ଆଦେଶ ଶୁଣି ଦୁଃଖରେ ଅଧୀର 
ହେବା ପାଇଁ କି ଫାଶୀ ଓ ଜେଲ୍‌ ଦଶ୍ଡରୁ ମୁକୁଳି ଆସିଥ୍ବାର ଆନନ୍ଦରେ 
ଆମ୍ମହରା ହେବା ପାଇଁ ଘରଣୀ ଆଉ ଘରେ ନାହାନ୍ତି । ସେଥ୍ପାଇଁ 
ତାଙ୍କର ଦୂଃଖ ବି ନଥୁଲା । 


୧୯୫୭ ମସିହା ଭୋଟ ପ୍ରଚାର ପାଇଁ ଦୂଃଖବନ୍ଧୁ ନାୟକଙ୍କ 
ସହିତ ଯାଇଥ୍ବାବେଳେ ଜଢିରାଳ ଗାଁରେ ଦେଖା ହୋଇଗଲା ଚୃ୍ପାବତୀଙ୍କ 
ସହ । ଚ଼ମ୍ପାବତୀ ତାଙ୍କୁ ଓଳଗି ହେଲେ | ସେ ଆଶୀର୍ବାଦ କରି ଆଉ 
କେବେ ତାଙ୍କ ଆଗକୁ ନ ଆସିବାକୁ କହିଥ୍‌ଲେ । 
ପିଲାଦିନ 

ଏହି ମହାନ୍ତ୍ୟାଗୀ ସ୍ଵାଧୀନତା ସଂଗ୍ରାମୀ ୧୯୦୪ ମସିହାରେ 
ଢ଼େଙ୍କାନାଳ ଜିଲ୍ଲା କାମାକ୍ଷାନଗର ସବଡ଼ିଭିଜନର ବାଲି ଗୋରଡ଼ 
ଗ୍ରାମରେ ଏକ ଖଣ୍ଡାୟତ ପରିବାରରେ ଜନ୍ୃଗ୍ରହଣ କରିଥ୍‌ଲେ ! ବାପାଙ୍କ 
ନାଁ ଶଙ୍ଖାଳି ମଲ୍ଲିକ ଓ ମାଆଙ୍କ ନାଁ ହୀରା । ପିଲାଦିନରୁ ବାପା ତୀର୍ଥ 
କରିବାକୁ ଯାଇ ଆଉ ଘରକୁ ଫେରି ନଥ୍‌ଲେ । ତିନୋଟି ପିଲାର 
ମାଆ ହୀରା ବଡ଼ କଷ୍ଟରେ ନିଜ ପରିବାରକୁ ଚ଼ୂଳାଇଥ୍‌ଲେ । ତିନି 
ଭାଇଙ୍କ ମଧ୍ୟରେ ମୂଷା ଥ୍ଲେ ସବାସାନ | ଧନ ଅଭାବରୁ ମାଆ ତାଙ୍କୁ 
ପାଠ ପଢ଼ାଇ ପାରି ନଥ୍ଲେ ! ମାତ୍ର ନିମ୍ନ ପ୍ରାଇମେରୀ ପର୍ଯ୍ୟନ୍ତ ନିଜ 
ଗ୍ରାମ ବିଦ୍ୟାଳୟରେ ଶିକ୍ଷା ଲାଭ କରିଥ୍‌ଲେ ମୂଷା ମଲ୍ଲିକ । 


୪ 

ନାଟ୍ୟକାର 

ମୃଷା ମଲ୍ଲିକଙ୍କ ସ୍ଵାଧୀନତା ସଂଗ୍ରାମ ଯେପରି ନାଟକୀୟ, ଜୀବନ 
ସଂଗ୍ରାମ ମଧ୍ୟ ସେହିପରି ନାଟକୀୟ । ଯୁବକ ଅବସ୍ଥାରେ ସେ ନିଜ 
ଗ୍ରାମ ଯାତ୍ରା ପାର୍ଟିରେ ନିଜକ୍ର ସାମିଲ କରିଥୁଲେ । ତାଙ୍କର ଅଭିନୟ 
ଥୁଲା ହୃଦୟସ୍ପର୍ଶୀ ଓ ନିଖୁଣ । ଗାଁର ବୂଢ଼ାମାନେ କହନ୍ତି, ରାଜା ହରିଶ୍ଟନ୍ଦ୍ର 
ଭୂମିକାରେ ମୃଷା ଅଭିନୟ କଲେ ଦର୍ଶକମାନେ ଆତ୍ମହରା ହୁଅନ୍ତି ! 
ପରବର୍ତୀ ଅବସ୍ଥାରେ ସେ ଯାତ୍ରା ପାର୍ଟିରେ ଓସ୍ତାଦ୍‌ ହେଲେ । ନିଜ 
ଗାଆଁ ପାଖ କାଦୁଆ ଗ୍ରାମରେ ଯାତ୍ରା ପାର୍ଟି ଗଢ଼ି ଓସ୍ତାଦ୍‌ ଦାୟିତ୍ସ 
ନେଇଥ୍‌ଲେ । ସଂକୀର୍ରନ କରିବାରେ ସେ ଥଲେ ଧୂରନ୍ଧର | 


ସାହସ ଓ ପରୋପକାର 

ମୂଷା ମଲ୍ଲିକ ରାଜନୀତି କ୍ଷେତ୍ରରେ ଯେପରି ତାଙ୍କର ସାହସିକତା 
ଦେଖାଇଛନ୍ତି, ସେଇଭଳି ଦୁର୍ଘଟଣାବେଳେ ସାହସ ଦେଖାଇଛନ୍ତି । 
୧୯୩୨ ମସିହାର ଘଟଣା । ପଡ଼ୋଶୀ ଗ୍ରାମ ବାଇଶିଙ୍ଗାରେ 
କାଶୀଦାସଙ୍କ ଖମାରରେ ନିଆଁ ଲାଗିଗଲା ! ଖରାଦିନ ।! ମୂଷା ସେଠାରେ 
ନିଆଁ ଲିଭାଇବାକୁ ହାଜର । ନିଆଁ ଲିଭାଇଲା ବେଳେ କେହି ଜଣେ 
ଚ଼ିନାର କଲା ଛୋଟ ପିଲାଟିଏ ଘର ଭିତରେ ରହିଯାଇଛି ବୋଲି । 
ସେତେବେଳକୁ ଖମାରର ଚାରିଆଡ଼େ ନିଆଁ ବ୍ୟାପି ଯାଇଥାଏ । ଗାଁ 
ଲୋକେ ରୁଣ୍ଡ ହୋଇ କେବଳ ହାଉ ହାଉ ହେଉଥାନ୍ତି ! କାହାର ସାହସ 
ନାହିଁ ଭିତରକୁ ଯାଇ ଛୋଟ ପିଲାଟିକୁ ଉଦ୍ଧାର କରିବାକୁ । ମୂଷା ଘର 
ଭିତରକୁ ପଶିଗଲେ । ପିଲ୍ଲାଟିକୁ ଜୀବିତ ଅବସ୍ଥାରେ ଉଠାଇ ଆଣିଲେ ! 
ଅବଶ୍ୟ ନିଜ ଦେହର ବହୁ ଅଂଶ ନିଆଁରେ ପୋଡ଼ି ହୋଇଗଲା । 

କେହି ଭାବି ନଥୁଲେ ମୂଷା ବଞ୍ଚବେ ବୋଲି । କିନ୍ଧୁ ନୂଆ ଆଲୋକ 
ଦେଖାଇବା ପାଇଁ ଯାହାର ଜନ, ତାକୁ ମାରିବ କିଏ ? ତତ୍କାଳୀନ 
ଗାଁ ବୈଦ୍ଯ ଖ୍ୟାତନାମା କ୍ୂରସୂନ ସାହୁଙ୍କ ଚ୍ରିକିତ୍ସାଢ ନିଜ ମାଆଙ୍କର 
ଦେବାଦେବୀଙ୍କ ନିକଟରେ ଆକୁଳ ନିବେଦନ ଓ ସର୍ବୋପରି 
ଗ୍ରାମବାସୀଙ୍କ ଆଶୀର୍ବାଦରେ ସେ ଭଲ ହେଲେ । 

ରାଜନୀତିକ କର୍ମୀ ହିସାବରେ ତାଙ୍କର ସାହସିକତା ଭାବିଲା 
ବେଳକୁ ଆଶ୍ଚର୍ଯ୍ୟ ଲାଗେ । ସେଥ୍‌ରୁ ଗୋଟିଏ ଘଟଣା ଏଠାରେ ବର୍ଣ୍ଣନା 
କରାଯାଉଛି । 

୧୯୪୨ ମସିହା ଅଗଷ୍ଟ ୯ରେ ‘ଭାରତ ଛାଡ଼ ପ୍ରସ୍ତାବ ଗୃହୀତ 
ହୋଇଗଲା | ମହାତ୍ମାଗାନ୍ଧି ଡାକରା ଦେଲେ ˆ ‘କର ବା ମର” | ଏହି 
ଡାକରା ପରାଧୀନ ଭାରତର ସ୍ଵାଧୀନତା ସଂଗ୍ରାମୀମାନଙ୍କ ମଧ୍ଯରେ 
ନୂତନ ଆଲୋଡ଼ନ ସୃଷ୍ଟି କରିଥାଏ । ବହୁ ନେତା ଜେଲ୍‌ଖାନାରେ । 
ନେତୃତ୍ଵ ନେବା ପାଇଁ କାହାକୁ ଅନାଇ ନ ବସି ନିଜେ ନିଜ ଅଞ୍ଚଳରେ 
ନେତା ହୋଇ ଏହି ଆନ୍ଦୋଳନ ପରିଚାଳନା ନିମନ୍ତେ କଂଗ୍ରେସ ଆହ୍ଵାନ 
ଦେଇଥାଏ । ଢ଼େଙ୍କାନାଳ ଜିଲ୍ଲାରେ ତଥା କାମାକ୍ଷାନଗର ଅଞ୍ଚଳରେ 
ଦେଶ ସ୍ଵାଧୀନତା ଓ ରଜା ଶାସନ ବିଲୋପ ପାଇଁ ଗଢ଼ା ଯାଇଥ୍‌ବା 
ପ୍ରଜାମଣ୍ଡଳର ରଣନୀତି ସ୍ଥିର କରିବାକୁ ରଙ୍ଗଥଳୀରେ ସଭା 
ଡକାଯାଇଥାଏ | ଅଗଷ୍ଟ ୧୨ ତାରିଖ ଦିନ । ପଳାଶୂଣି ବିଶର ରଙ୍ଗଥଳୀ 
ଥାଏ ସଂଗ୍ରାମୀମାନଙ୍କର ଆଡ଼ଡ଼ାସ୍ଥଳୀ | ରଙ୍ଗଥଳୀ ଗାଟି ଏପରି ଘଞ୍ଚ 
ଜଙ୍ଗଲରେ ପୂର୍ଣ୍ଣ ଯେ, ବାଘ, ଭାଲୁ, ହାତୀ ଓ ମାରାତ୍ମକ ସାପମାନଙ୍କ 
ଭୟରେ ଜନସାଧାରଣ ସେ ଅଞ୍ଚଳକୁ ଦିନରେ ଯିବାକୂ ସାହସ କରନ୍ତି 
ନାହିଁ । ଏଣୁ ପ୍ରଜାମଣ୍ଡଳର ଦୁର୍ବଷ ନେତାମାନେ ଏହି ଜାଗାଟିକୂ ବାଛି 
ଥାଆନ୍ତି | 

ବୀର ବୈଷ୍ଣବ ପଟ୍ଟନାୟକଙ୍କଠାରୁ ଡାକରା ପାଇ ମୂଷା ମଲ୍ଲିକ 
୧୧ ତାରିଖ ଉପର ଓଳି ଆନନ୍ଦ ସ୍ଵାଇଁ ଓ ବାଇଧର ସ୍ବାଇଁଙ୍କୁ ସାଥ୍‌ରେ 
ଧରି ଚ଼ାଲିଲେ ରଙ୍ଗଥଳୀ ଆଡ଼େ । ସବ୍ର ସଂଗ୍ରାମୀ ରାତିରେ ପହଞ୍ଚ୍‌ 
୧୨ ତାରିଖରେ ନିଷ୍ପତ୍ତି ନେବେ ଆନ୍ଦୋଳନ ବିଷୟରେ । ଦ୍ରର୍ଭାଗ୍ୟ 
ଯେ, ବାଇଶିଙ୍ଗା ଗାଆଁର ବଡ଼ ପୋଲିଆଠାରେ ପୋଲିସ୍‌ ହାତରେ 
ଧରା ପଡ଼ିଲେ ମୂଷା ମଲ୍ଲିକ । ଅନ୍ଯ ସଂଗ୍ରାମୀମାନେ ମିଛ ସତ କହି 
ଖସିଗଲେ ଓ ଠିକଣା ସମୟରେ ରଙ୍ଗଥଳୀରେ ପହଞ୍୍ଗଲେ ! ମୂଷା 
ବିଚରା ମଢ଼ି ଥାନାରେ ଅଟକ ରହିଲେ । ତେଣେ ରଙ୍ଗଥଳୀରେ ମୂଷାଙ୍କ 
ଅନୁପସ୍ଥିତି ଯୋଗୁଁ ସମସ୍ତେ ବିବ୍ରତ ! 


ସଂଗ୍ରାମୀ ନେତାମାନେ ଯେଉଁ କଡ଼ା ନିଷ୍ପତ୍ତି ନେବାପାଇଁ ଚ୍ରିନ୍ତା 
କରୁଛନ୍ତି, ତାହା ମୂଷାଙ୍କ ଅନୁପସ୍ଥିତିରେ କାର୍ଯ୍ୟକାରୀ ହେବ କିପରି ? 
ଏଣେ ମୂଷା ମଲ୍ଲିକ ଥାନା ହାଜତରେ ଅପରାହନରୁ ବନ୍ଦ ହୋଇ ଛଟପଟ 
ହେଉଥାନ୍ତି । ପ୍ରତି ମୁହୂର୍ଭରେ କାନରେ ତାଙ୍କର ଶୂଭୁଥାଏ ପ୍ରଜାମଣ୍ଡଳ 
ନେତାମାନଙ୍କ ତେଜସ୍ବିନୀ ଭାଷଣ । ଆଖ୍‌ ଆଗରେ ନାଚି ଯାଉଥାଏ 
ସଂଗ୍ରାମୀ ସାଥୀମାନଙ୍କ ଛବି । ମନ ବ୍ୟାକରଳ ହେଉଥାଏ | ସେ ଗୋଟିଏ 
ଉପାୟ ଚଟ୍ରିନ୍ତା କଲେ । ପୁଲିସ୍‌କୁ କହିଲେ ପରିସ୍ରା କରିବାକୁ ଯିବେ । 
ପୋଲିସ୍‌ ହାଜତ କବାଟ ଖୋଲି ଦେଲେ ! ମୃଷାଙ୍କ ଅଣ୍ଟାରେ ଦଉଡ଼ି 
ବାନ୍ଧି ଥାନା ବାରଣ୍ଡାରେ ବସି ବାରଣ୍ଡା ତଳକୁ ପରିସ୍ରା କରିବାକୁ 
କହିଲେ । ମୂଷା ମଲ୍ଲିକ ବିରକ୍ତ ହୋଇ ଉଠିଲେ ପୋଲିସ୍‌ କନେଷ୍ଟବଳଙ୍କ 
ଉପରେ । ସେ କହିଲେ - “ମୁଁ ବାରଭ୍ା ତଳେ ବସି ପରିସ୍ରା କରୁଛି । 
ତୂମେ ଉପରେ ଅପେକ୍ଷା କର ।”? କନେଷ୍ଟବଳ ବିଚରା ଚ୍ରିନ୍ତା କରି 

ପାରିଲାନି ଯେ, ସନ୍ଧ୍ୟା ୭ଟା ବେଳେ ମୂଷା ମଲ୍ଲିକ ତା' ହାତରୁ 
ଖସିଯିବ । 

ମୂଷାଙ୍କର ପରିସ୍ରା କରିବା ଥୁଲା ବାହାନା | ଆନା ବାରଣ୍ଡା ତଳୁ 
ବୁଦ୍ରବୁଦିକିଆ ଜଙ୍ଗଲ ଲାଗିଥାଏ ! ୨୦୦ ଗଜ ଦୂରରେ ଘଞ୍ଚ ଜଙ୍ଗଲ । 
ମୂଷା ଖସିଗଲେ ! ରଙ୍ଗଥଳୀ ଥାନାଠାରୁ ପ୍ରାୟ ୩୦-୪୦ କିଲୋମିଟର 
ଦୂର | ଘୋର ଚଙ୍ଗଲ ରାସ୍ତା । ମନରେ ଅସୀମ ଶକ୍ତି ଓ ସାହସ ନେଇ 
ଘନ ଅନ୍ଧାର ଭିତରେ ଆଗେଇ ଚାଲିଲେ ମୂଷା ମଲ୍ଲିକ । ବାଘ, ଭାଲୁ 
ଓ ହାତୀମାନଙ୍କର ବିକଟାଳ ଚ୍ରିଜାର କିମ୍ବା ସାପର ସଁ ସଁ ଗର୍୍ଚନ ପ୍ରତି 
ସେ କର୍ଣ୍ଣପାତ କରି ନଥ୍ଲେ ! ଧନ୍ୟ ସେ ଦେଶ ପ୍ରେମ ! ଜୀବନ ପ୍ରତି 
ଲୋଭ ନାହିଁ, ଲକ୍ଷ୍ୟ ସ୍ଥଳରେ ପହଞ୍ଚବା ଏକମାତ୍ର ଲକ୍ଷ୍ୟ । 


ରାତି ପ୍ରାୟ ଗୋଟାଏ ବେଳେ ମୂଷା ପହଞ୍ଲେ ରଙ୍ଗଥଳୀରେ । 
ସଂଗ୍ରାମୀମାନଙ୍କ ମନରେ ଅସରନ୍ତି ଆନନ୍ଦ । ବୀର ବୈଷ୍ଣବଙ୍କ ଆନନ୍ଦ 
କହିଲେ ନ ସରେ । କୁଣ୍ଢାଇ ପକେଇଲେ ମୂୃଷାଙ୍କୁ । ମାଆ ମାଟିର 
ଡାକରା ଆଗରେ ବାଧା ଦେବ କିଏ ? ପୋଲିସ୍‌ ତ ଛାର । ବାଘ 
ଭାଲୁଙ୍କ ଭଳି ହିଂସ୍ର ଜନ୍ତୁ ବି ଦୀର୍ଘ ଜଙ୍ଗଲ ରାସ୍ତାରେ ମୃଷାଙ୍କର କିଛି 
କରିପାରିଲେ ନାହିଁ । 
ବିଦ୍ରୋହୀ ମୂଷା ମଲ୍ଲିକ 

୧୯୩୪ ମସିହାରେ ମୂଷା ମଲ୍ଲିକ ପୋଲିସ୍‌ ବିଭାଗରେ ତଳିଆ! 
କର୍ମଚାରୀ ହିସାବରେ ଯୋଗ ଦେଇଥ୍‌ଲେ | ତାଙ୍କୁ ଜେଲ୍‌ ୱାର୍ଡ଼ର କାମ 
ଦିଆଯାଇଥ୍ଲା । ରାଜଅତ୍ୟାଚାର ସେତେବେଳକୁ ଶେଷ ସୀମାରେ 
ପହଞ୍ଚ୍‌ ସାରିଥାଏ । ପ୍ରଚାମାନଙ୍କ ବେଠି ଖଟିବାକ୍ର ପଡୁଥାଏ । ଯଦି 
କିଏ ବେଠି ଖଟିବା ପାଇଁ ଅମଙ୍ଗ ହେଲା କିମ୍ବା ବେଠି ଖଟିବାକୁ ଆସି 


୮ 


Digitized by srujanika@gmail.com 


ଅସୁସ୍ଥତା ବଶତଃ କାମ କରି ନ ପାରିଲା, ତାହା ଉପରେ ବେତ ମାଡ଼ 
ଓ ଚାବୂକ୍‌ ପାହାର ହୁଏ । ରଙ୍ଗମହଲରେ କାହାର ନିଶ ଉପୂଡ଼ା 
ହେଲାଣିତ କାହାକୁ ପରିସ୍ରା ପିଆ ହେଲାଣି । ପୂଲିସ ବିଭାଗରେ ଥ୍ବାରୁ 
ମୂଷା ମଲ୍ଲିକ ଏସବୁ ନିଜ ଆଖରେ ଦେଖୁଥ୍‌ଲେ । ମନ ତାଙ୍କର ଅନ୍ୟାୟ 
` ଅତ୍ୟାଚାର ବିରୁଦ୍ଧରେ ବିଦ୍ରୋହ କରି ଉଠୁଥ୍ଲା । 

ଦିନକର ଘଟଣା । ଜେଲ୍‌ର ସାହେବଙ୍କ ସୁନ୍ଦରୀ ଝିଅ ରାଜ 
ନଅରକୁ ଯିବା ପାଇଁ ଡାକରା ଆସିଲା । ରାଜ କର୍ମଚାରୀଙ୍କ ଗହଣରେ 
କଡ଼ା ଜଗୁଆଳି ଭିତରେ ଜେଲ୍‌ର ସାହେବଙ୍କ ଝିଅ ତଡାଲିଲେ ନଅରକୁ । 
ସାଥୀରେ ଥାଆନ୍ତି ମୂଷା । ରାଜପୁରୀର ଢୋଲ ଘର ଭିତରେ ଜେଲର 
ସାହେବଙ୍କ ସାମନାରେ ଝିଅଟି ଉପରେ ଚାଲିଲା ଅତ୍ୟାଚାର ! ମୂଷା 
ଆଉ ସମ୍ଭାଳି ପାରିଲେ ନାହିଁ। ଚାକିରିକୁ ତୃଚଛ୍ଥ ମଣିଲେ । ଘଟଣା 
ସ୍ଥଳରେ କ'ଣ ଗୋଟେ ଅଘଟଣ ଘଟାଇବେ ବୋଲି ବିଦ୍ରୋହୀ ମନ 
କହୁଥାଏ । କିନ୍ତୁ ସେ ଏକା । ତାଙ୍କ ସାହାଯ୍ୟ କରିବାକୁ କେହି ନାହିଁ । 
ସେ ପ୍ରତିବାଦ କଲେ ବି କିଛି ଲାଭ ହେବ ନାହିଁ । ନିଜକୁ ସଂଯତ କରି 
ନେଲେ । ନଅରରୁ ଫେରି ଆସି ଚାକିରିରୁ ଇସ୍ତଫା ଦେଲେ । ପ୍ରଜା 
ମଣ୍ଡଳରେ ଯୋଗ ଦେଇ ଅନ୍ୟାୟ ଅତ୍ୟାଚାର ବିରୁଦ୍ଧରେ ଲଢ଼େଇ 


କରିବା ପାଇଁ ଠିକ୍‌ କଲେ । 
ପ୍ରଚାମଣ୍ଡଳରେ ଯୋଗଦାନ 


ରାଜଶାସନ ବିରୁଦ୍ଧରେ ପ୍ରଜାମଣ୍ଡଳ ଘୋର ଆନ୍ଦୋଳନ 
ଚ଼ଳାଉଥାଏ । ଏଥ୍‌ରେ ସାମିଲ୍‌ ହେଲେ ରଜାଙ୍କ ଅନ୍ୟାୟ ଅତ୍ୟାଚାରର 


ମୁକାବିଲା କରାଯାଇ ପାରିବ ବୋଲି ଚ୍ରିନ୍ତା କରି ମୃଷା ମଲ୍ଲିକ 

ପ୍ରଜାମଣ୍ଡଳ ନେତା ସାରଙ୍ଗଧର ଦାସଙ୍କ ନିକଟକୁ ଗଲେ । ସାରଙ୍ଗଧର 
ସେତେବେଳକୁ ଜାପାନ ଓ ଆମେରିକାରୁ ପାଠ ପଢ଼ି ଚାକିରିର ବହୂ 
ପ୍ରଲୋଭନ ଛାଡ଼ି ଦେଶର ସ୍ଵାଧୀନତା ଓ ରାଜଶାସନ ଉଠାଇବା ପାଇଁ 
ଲାରି ପଡ଼ିଥାନ୍ତି । ମୂଷା ମଲ୍ଲିକ ୱାର୍ଡ଼ର ଚ଼ାକିରି ଛାଡ଼ି ଆସିଥ୍‌ବାରୁ 
ଦାସେ ତାଙ୍କ ହଠାତ୍‌ ବିଶ୍ବାସକୁ ନେଲେ ନାହିଁ । ସେ ତାଙ୍କର ନିଷ୍ଠା 
ପରଖ୍ବା ପାଇଁ ତାଙ୍କୁ ଗୋଟିଏ ଗୋଡ଼ରେ ଛିଡ଼ା ହୋଇ ରହିବାକୁ 
ଆଦେଶ ଦେଲେ | 


| ny 
IN 


I 
CA 


! 


Digitized by srujanika@gmail.com 


ମୂଷା ମଲ୍ଲିକ ଘଣ୍ଟାକରୁ ଅଧ୍‌କ କାଳ ଗୋଟିଏ ଗୋଡ଼ରେ ଛିଡ଼ା 
ହୋଇ ରହିଲେ । ତାଙ୍କର ଏହି ନିଷ୍ଠା ଆଗରେ ମୁଣ୍ଡ ନୂଆଁଇଲେ 
ସାରଙ୍ଗଧର । କୁଣ୍ଢାଇ ପକାଇଲେ ମୂଷାଙ୍କୁ । ତାଙ୍କ ତୁଣ୍ଡରୁ ବାହାରି 
ଆସିଲା - “ତୁମ ପରି ନିଷ୍ଠାବାନ, ନିର୍ଭୀକ ବୀର ଏ ସମାଜରେ 
ବିରଳ । ତୁମରି ପାଇଁ ଏ ଦେଶର କୋଟି କୋଟି ଜନ ସାଧାରଣ 
ପରାଧୀନତାର ବେଡ଼ିରୁ ମୁକ୍ତିଲାଭ କରିବେ । ରାଜଶାସନ ଶେଷ 
ହେବ। ମୁଁ ତୁମକୁ ପ୍ରଜାମଣ୍ଡଳର ନେତା ରୂପେ ଗ୍ରହଣ କରୁଛି ।”' 
କୋଟିନିଧ୍‌ ମିଳିଲା ଭଳି ବୋଧ ହେଲା ମୂଷାଙ୍କୁ । 


ମୂଷା ମଲ୍ଲିକ ନିଜକୁ ହଜାଇ ଦେଲେ ପ୍ରଜାମଣ୍ଡଳ ଭିତରେ । 
ଏଣିକି ବିଭିନ୍ନ ସମୟରେ ପ୍ରଜାମଣ୍ଡଳର ବୈଠକରେ ଯୋଗ ଦେଇ 
ସେ ମହେଶ ଚନ୍ଦ୍ର ସୁବାହୂ ସିଂହ, ବୀର ବୈଷ୍ଣବ ପଟ୍ଟନାୟକ, ପବିତ୍ର 
ମୋହନ ପ୍ରଧାନ ଓ ନରୋତ୍ତମ ଦାସ ପ୍ରଭୃତିଙ୍କ ସହ ଜଣାଶୁଣା ହେଲେ । 
ବିପ୍ଳବର ବାର୍ରା ନେଇ ଗୀକୁ ଗୀ ବୁଲିଲେ । ନିଜ ଗୀ ବାଲିଗୋରଡ଼ରେ 
ସଂଗଠନକୁ ମଜଭୁତ କଲେ | “ବିପ୍ଳବ ମଞ୍ଚ” ନାମରେ କେତେକ 
ପ୍ରମୁଖ ସଂଗ୍ରାମୀଙ୍କୁ ନେଇ ସଂସ୍ଥାଟିଏ ଗଢ଼ି ରାଜବିରୋଧୀ ତଥା ଇଂରେଜ 
ବିରୋଧୀ ଆନ୍ଦୋଳନକୁ ଜୋର୍‌ଦାର କରାଗଲା । ଏହି ମଞ୍ଚରେ ଆକୁଳ 
ସ୍ଵାଇଁ, ଆନନ୍ଦ ସ୍ଵାଇଁ, ବାଇଧର ସ୍ଵାଇଁ, ପ୍ରଭାକର ସ୍ଵାଇଁ, ଜଗବନ୍ଧୁ 
ସ୍ଵାଇଁ, ଦୁଃଶାସନ ମଲ୍ଲିକ ଓ ବଳି ରାଉତ ପ୍ରଭୃତି ଆଗ ଧାଡ଼ିର 
ନେତା ଥୁଲେ । ବିପ୍ୃନବ ମଞ୍ଚର ଅନ୍ୟ ଜଣେ ସଭ୍ୟ କୁଳମଣି ପ୍ରଧାନ 
ରଜାଘର ହୁ. ସୁ. ଡି. (ହୁକୁମ ସୁଆର ଡିପାର୍ଟମେଣ୍ଟ) ଠେଙ୍ଗାକୁ 
ରଜାଙ୍କ ଲୋକଙ୍କଠାରୁ ଛଡ଼ାଇନେଲେ । ପ୍ରଥା ଅନୁସାରେ ଉକ୍ତ ଠେଙ୍ଗା 

ଯେଉଁ ଗୀଁରେ ଯାଇ ପହଞ୍ବ, ସେହି ଗ୍ରାମର ଲୋକେ ରଜାଙ୍କ ପାଇଁ 
ରସଦ ନେଇ ଦେବାକୁ ବାଧ୍ୟ ରହୁଥ୍ଲେ ! 


ଗାନିଜୀଙ୍କ ପ୍ରଭାବ 


ମହାତ୍ମା ଗାନ୍ଧି ସଂଗ୍ରାମ ଓ ସଂଗଠନ ଦୂଇଟି ବ୍ୟବସ୍ଥା ଉପରେ 
ଗୁରୁତ୍ଵ ଦେଉଥୁଲେ । ସ୍ଵାଧୀନତା ପାଇଁ ଦେଶବାସୀ ଲଢ଼େଇ କରିବା 
ଯେତିକି ଆବଶ୍ୟକ, ନିଜ ଗୋଡ଼ରେ ଠିଆ ହୋଇ ଦେଶକୁ ଆଗେଇ 
ନେବା ସେତିକି ଲୋଡ଼ା । ଏଣୁ ଗାନ୍ଧିଜୀ ଡାକରା ଦେଇଥ୍‌ଲେ 
“କୁଟିଖାଅ, କାଟି ପିନ୍ଧା” । ଅର୍ଥାତ୍‌ ନିଜ ଗୋଡ଼ରେ ଠିଆ ହୁଅ । 
ମୂଷା ମଲ୍ଲିକଙ୍କ ଉପରେ ଏହାର ପ୍ରଭାବ ପଡ଼ିଥ୍ଲା | ଏଣୁ ସେ ଗୀ ଗୀ 
ବ୍ରଲି ସଭା ସମିତି କରି ଗାନ୍ଧିଜୀଙ୍କର ଏହି ବାର୍ଭା ଲୋକଙ୍କ ପାଖରେ 
ପହଞ୍ଚାଇଥ୍ଲେ । ବିଦେଶୀ ଜିନିଷ ଛୁଅଁ ନାହିଁ । ସୂତାକାଟ । ଛୁଆଁ 
ଅଛୁଆଁ ହଟାଅ । ଏମିତି ଧ୍ବନି ଦେଇ ସେ ଲୋକଙ୍କୁ ଏପରି 
ବୂଝାଉଥ୍ଲେ ଯେ, ଲୋକେ ତାଙ୍କ କଥାରେ ତାତି ଉଠୁଥ୍ଲେ । ସେ 
ଥୁଲେ ସଚ୍ଚା ଗାନ୍ଧିବାଦୀ | ନିଜେ ସୂତା କାଟୁଥ୍ଲେ | ଖଦଡ଼ ପିନ୍ଧୁଥୁଲେ । 
ଜାତି ଭେଦ ମାନୁ ନ ଥଲେ । 

ତାଙ୍କଠାରୁ ସ୍କୁଲ୍‌ ପିଲାମାନୈ ଅନେକ ଜାତୀୟ ବିପ୍ଳବ ସଙ୍ଗୀତ 
ଶୂୁଣୁଥ୍‌୍ଲେ ଓ ଗୀ ଦାଣ୍ଡରେ ଗାଇ ବୁଲୁଥ୍‌ଲେ | “ଯଦି ମୁଁ ହିଁ ସୂତା 
କାଟେ ଦୂଃଖ ମୋର ହେବ ଦୂର”? - ସେ ସଙ୍ଗୀତ ମଧ୍ଯରୁ ଗୋଟିଏ । 
୧୯୪୦ ମସିହାରେ ଗାନ୍ଧିଜୀଙ୍କ ରଚନାତ୍ମକ କାର୍ଯ୍ୟକ୍ରମ କରିବା ପାଇଁ 
ପ୍ରଜାମଣ୍ଡଳ ନିଷ୍ପି ନେଇଥ୍ଲା । ସେଇ ଅନୁସାରେ ନବକୃଷ୍ଣ ଚୌଧୁରୀ 

ଓ ମାଳତୀ ଦେବା ପ୍ରଭୃତିଙ୍କ ନେତୃତ୍ଵରେ ବିଭିନ୍ନ ସ୍ଥାନରେ ପ୍ରଜାମଣ୍ଡଳ 
କର୍ମୀମାନଙ୍କର ଶିବିର ବସିଥ୍‌ଲା । କର୍ମୀମାନେ ସୂତାକଟା ଓ ଗ୍ରାମ 
ସଫେଇ ଭଳି ରଚନାତ୍ମକ କାମ କରିବା ସଙ୍ଗେ ସଙ୍ଗେ ରାଜ 
ଅତ୍ୟାଚାର ବିରୁଦ୍ଧରେ ସଂଗ୍ରାମ ଚଳାଇବା ପାଇଁ ପ୍ରେରଣା ପାଇଥ୍‌ଲେ । 
ଏହା ବ୍ୟତୀତ 'ରଣଭେରୀ” ନାମରେ ଏକ ପତ୍ରିକା ସେତେବେଳେ 
ପ୍ରକାଶିତ ହୋଇ କର୍ମୀମାନଙ୍କୁ ପ୍ରେରଣା ଯୋଗାଇଥ୍‌ଲା । ଏହି ପତ୍ରିକା 
ଗୀ ଗହଳରେ ବାଣ୍ଟି ରାଜଅତ୍ୟାଚାର ତଥା ବ୍ରିଟିଶ୍‌ ଶାସନ ବିରୁଦ୍ଧରେ 
ଜନମତ ସୃଷ୍ଟି କରାଯାଉଥ୍‌ଲା | ମୂଷା ମଲ୍ଲିକ ଏହି ପତ୍ରିକା ବାଣ୍ଟିବାରେ 
ଥୁଲେ ଆଗୁଆ । 


ନିର୍ମମ ଅତ୍ୟାଚାର ଓ ଶେଷ ସଂଗ୍ରାମ 


ରାଜା ଶଙ୍କର ପ୍ରତାପଙ୍କ ଅତ୍ୟାଚାରର ସୀମା ନ ଥୁଲା ! ଅନ୍ୟକୁ 
କଷ୍ଟ ଦେଇ ନିଜେ ମଜା ଦେଖ୍ବାରେ ସେ ଆନନ୍ଦ ପାଉଥୂଲେ | ରାଜ 
କର୍ମଚାରୀ ଦୋଷ କରି ଖଲାସ ହେଉଥ୍‌ବା ବେଳେ ଅଭିଯୋଗକାରୀଙ୍କ 
ଦଶ୍ଡ ମିଳୁଥ୍ଲା । ବେଠି ବେଗାରିରେ ଲୋକେ ହନ୍ତସନ୍ତ ହେଉଥ୍‌ଲେ । 
ରାଜ ଅତ୍ୟାଚାରର ମୂକ ସାକ୍ଷୀ ଯତନ ନଗର କୋଠା ଓ ମହିଷାପାଟ 
ଚାଷଜମି ଏବେ ବି ଅଛି । ଯତନ ନଗର ନାମରେ ରଢାଙ୍କ ଭାଇଙ୍କ 
ପାଇଁ ଯେଉଁ ନୂଆ କୋଠା ତିଆରି ହେଲା, ତାହା ଅନେଶୋତ ବଖରା 
ଆଉ ଦୂଇ ମହଲା ! ଢେଙ୍କାନାଳ ସହରଠୁଁ ତିନି ଚାରି କି.ମି. ଦୂର 
ଗୋଟିଏ ଛୋଟ ପାହାଡ଼ ଉପରେ ଏହି କୋଠା ତିଆରି ହୋଇଥଲା । 
ଏଥ୍‌ପାଇଁ ଜୋର୍‌ ଜବର ଦସ୍ତ ବିଭିନ୍ନ ଗ୍ରାମରୁ ଲୋକଙ୍କୁ ଆଣି କାମରେ 

ଲଗାଯାଉଥୁ୍ଲା | ପ୍ରଜାମାନେ ପାଳିକରି ଚୂଡ଼ା ଚାଉଳ ଧରି ଚେଠି 
ଖଟିବାକୁ ଆସୁଥ୍ଲେ । କାମ କରିବାରେ ଟିକିଏ ଡ଼ିଲା କଲେ ଚାବୂକ 
ମାଡ଼ |! କୋଠା ତିଆରି ପାଇଁ ବଡ଼ ବଡ଼ ପଥର ଖଣ୍ଡ ହାତୀଙ୍କ ପିଠିରେ 
ବୃହା ହେଉଥ୍ଲା ! ସେ କାଳର ଲୋକେ କହନ୍ତି - ' ମଣିଷ ତ ଛାର, 
ହାତୀ ଆଖ୍ରୁ ବି ଲୁହ ବୋହୂଥ୍ଲା |” 


ରାଜାଙ୍କର ଅଜବ୍‌ ଖ୍ଆଲ । ସାଧାରଣ ଲୋକେ ଭଲ ଘର 
ଖଶ୍ଡେ କରିପାରିବେନି । ନିଶ ରଖ୍‌ ପାରିବେନି । ନିଶ ରଖ୍ଥ୍ବା ଲୋକଙ୍କ 
ନିଶ ଚିମୁଟାରେ ଉପୁଡ଼ା ହେଉଥଲା । ପ୍ରଜାଙ୍କ ଘର ବା ଭଲ ଘର 
ଜବର ଦଖଲ କିମ୍ବା ଅନୁ ମୂଲ୍ୟରେ ରାଜା ଦଖଲ କରି ନେଉଥୁ୍ଲେ । 
ଏଭଳି ଏକ ଉଦାହରଣ ଢେଙ୍କାନାଳ ଟାଉନ୍‌ରେ 'ମିହିର ମନ୍ଦିର” 
ନାମରେ ନାମିତ ଏକ କୋଠା ଘରରୁ ମିଳେ । ଏହି ଘରଟି ଜଣେ 
ସାଧାରଣ ପ୍ରଜା ତିଆରି କରିଥଲେ । କିନୁ ତାହା ରାଜାଘର ଦଖଲ 
କରିନେଇଥ୍‌ଲେ | 


କଥାରେ ଅଛି - “'ଅତିରୁ ଇତି”? । ରାଜାଙ୍କ ଅତ୍ୟାଚାରର 
ଜବାବ ଦେଇଥ୍‌ଲେ ଜନସାଧାରଣ ଲଢ଼େଇ କରି । ସଂଗ୍ରାମୀମାନେ 
ଅତ୍ୟାଚାରର ବିରୋଧ ଓ ପ୍ରତିବାଦ କରିବାରୁ ବୀରବୈଷ୍ଣବ 
ପଟ୍ଟନାୟକ, ମୂଷା ମଲ୍ଲିକ, ନରୋତ୍ତମ ଦାସ ଓ ମହେଶ୍ବର ସୁବାହୂ 
ସିଂହ ପ୍ରମୁଖ ନେତାମାନଙ୍କୁ ରାଜଦ୍ରୋହ ଅପରାଧରେ ଗିରଫ କରିବା 
ପାଇଁ ରାଜା ୱାରେଣ୍ଟ ଜାରି କଲେ । 

ରାଜାଙ୍କ ନଅର ଘେରାଉ 


୧୯୩୮ ମସିହା ସେପ୍ପେମ୍ବର ମାସରେ ପ୍ରଜାମଶଣ୍ଡଳର ନେତା 
ସୁବାହୂ ସିଂହ ଏବଂ ପୂର୍ଣ୍ଣ ନ୍ଦ୍ର ମହାପାତ୍ରଙ୍କୁ ରାଜାଙ୍କ ପୋଲିସ୍‌ ଗିରଫ 
କରିନେଲେ । ଏକଥା ବିଜୂଳି ବେଗରେ ଗୀକୁ ଗୀ ବ୍ୟାପିଗଲା । 
ସେପଫ୍େମ୍ବର ୧୧ ତାରିଖ ଦିନ ଅଳସୁଆ ହାଟ ତୋଟାରେ ପ୍ରତିବାଦ 
ସଭା ଡ଼କାଗଲା । ପିମ୍ପୁଡ଼ି ଧାଡ଼ି ଲମ୍ବିଲା ଭଳି ଢ଼େଙ୍କାନାଳ ସହରକୁ 
ଲୋକେ ମାଡ଼ି ଆସିଲେ । ଏହି ଘେରାଉ ଆନ୍ଦୋଳନର ନେତୃତ୍ଵ 
ନେଇଥ୍‌ଲେ ବୀର ବୈଷ୍ଣବ, ମୂଷା ମଲ୍ଲିକ, ଶ୍ରୀକାନ୍ତ ରାଉତ, ନରୋତ୍ତମ 
ଦାସ, ବ୍ରଜ କିଶୋର ଧଳ ଓ କୃତ୍ତିବାସ ପ୍ରଧାନ ପ୍ରମୁଖ ମହାନ୍‌ 
ସଂଗ୍ରାମୀଗଣ । 

ଏହି ଆନ୍ଦୋଳନ ଏତେ ଶୃଙ୍ଖଳିତ ଥ୍ଲା ଯେ, ନେତାମାନଙ୍କ 
ଆହ୍ବାନରେ ସହରବାସୀ ଆନ୍ଦୋଳନକାରୀ ପ୍ରାୟ ୫ ୦କିମ୍ବା ୬୦ ହଜାର 
ଲୋକଙ୍କୁ ନିଜ ଘରମାନଙ୍କରେ ରୋଷେଇ କରି ଖାଇବାକୁ ଦେଇଥ୍‌ଲେ । 
ପ୍ରତି ସାହି ବସ୍ତିରୁ ଶଗଡ଼ ଓଦରରେ ଭାତ ଡାଲଣା ବୋଝେଇ ହୋଇ 
ହାଟ ତୋଟାକୁ ନିଆ ହୋଇଥଲା । ଆନ୍ଦୋଳନକାରୀମାନଙ୍କ ମୁହଁରେ 
ଗୋଟିଏ କଥା ଯେ, ସେମାନେ ଆଜି ରାଜାଙ୍କ ନଅର ଭାଙ୍ଗ ଖଣ୍ଡିଏ 
ଖଶ୍ତିଏ ଇଟା ନେଇ ନିଜ ନିଜ ଗୀକୁ ଚାଲିଯିବେ । ସବୁଦିନ ପାଇଁ 
ରାଜଶାସନ ଲୋପହେବ । ରାଜା ଏହା ଦେଖି ଡ଼ରିଗଲେ । ବାଧ୍ୟହୋଇ 
ବନ୍ଦୀ ନେତାମାନଙ୍କୁ ଖଲାସ କରିଦେଲେ । ଆନ୍ଦୋଳନ ଥମିଗଲା । 
ଲୋକେ ବିଜୟର ବାନା ଧରି ନିଜ ନିଜ ଘରକୁ ଫେରିଗଲେ । 

ପ୍ରଜାମାନଙ୍କର ଏହି ବିଜୟ ଥୁଲା ଅଳପ ଦିନିଆ । ଛାର 
ମଳିମୁଣ୍ଡିଆ ପ୍ରଜା କେତେଟାଙ୍କ ଆଗରେ ମୁଣ୍ଡ ନୂଆଇଁ ରାଜା ରାଗରେ 
କୁହୁଳୁ ଥାଆନ୍ତି । ସେଇଠୁ ସେ ଲୋକଙ୍କୁ ଉଚିତ ଶିକ୍ଷା ଦେବା ପାଇଁ 
ବ୍ରିଟିଶ୍‌ ସରକାରଙ୍କୁ ବିଦ୍ରୋହ ଦମନ ପାଇଁ ପଉଜ ପଠାଇବାକୁ 
ଅନୁରୋଧ କଲେ | ଅଣଓଡ଼ିଆ ଫଉଜ ଢେଙ୍କାନାଳରେ ପହଞ୍ଚି ରାଜାଙ୍କ 
ଖୋସାମତିଆ, ବତୀପେଲା ଓ ରାଜ କର୍ମଚାରୀଙ୍କ ସହିତ ବିଭିନ 
ଗ୍ରାମକୁ ଖେଦିଗଲେ । ନିରୀହ ଲୋକଙ୍କ ଉପରେ ନାନା ରକମର 
ଅତ୍ୟାଚାର ଚାଲିଲା । ପ୍ରତିବାଦ କରି ତୁମୁସିଂହା ଓ ଶିରିମୂଳା ଗାଆଁର 
ଦାସିଆ ସାହୁ, ନରହରି ତନ୍ତୀ ଓ ଦୀନା ବେହେରା ପୋଲିସ ଗୁଳିରେ 
ଜୀବନ ଦେଲେ । ୧୯୩୮ ମସିହା ଅକ୍ନୋବର ୧୧ ତାରିଖ ଦିନ 

ଫଉଜ ଆସୁଛନ୍ତି ବୋଲି ଖବର ପାଇ ବ୍ରାହ୍ମଣୀ ନରର ନୀଳକଣ୍ତପୂର 
ଘାଟରେ ଲୋକମାନେ ଜଗି ରହିଲେ । ପୁଲିସ୍ମାନଙ୍କୁ ଆସିବାକୁ ଡଙ୍ଗା 
ଛାଡ଼ିଲେ ନାହିଁ । ଏହି ଆନ୍ଦୋଳନର ମାଦକତା ଏତେ ଅଧ୍କ ଥ୍ଲା 
ଯେ, ସେଥ୍ରେ ଉଦ୍ବୃବ ହୋଇ ବାର ବର୍ଷର ପିଲା ବାଜି ରୀଉତ 
ଡଙ୍ଗା ଉପରେ ଛିଡ଼ା ହୋଇ ଜବାବ ଦେଲା - ˆ ପ୍ରଜାମଣଶ୍ଡଳର ଆଦେଶ, 
ଡଙ୍ଗା ଛାଡ଼ିବି ନାହିଁ ।” ପୋଲିସର ବର୍ବର ଆକ୍ରମଣର ଶିକାର 
ହେଲେ ବାଜିରାଉତ , ନଟ, ଗୁରି, ରଘୁ ଓ ହୁରୁଷି । ସେମାନେ ସହିଦ 
ହୋଇଗଲେ । ସହିଦମାନଙ୍କ ଶୋଭାଯାତ୍ରା ତହିଁ ଆରଦିନ ଚାଲିଲା 
କଟକ ସହରରେ | ଅତି ହୃଦୟ ବିଦାରକ ସେ ଦୃଶ୍ଯ । ଶବଗୁଡ଼ିକ 
ମଧ୍ଯରୁ ବେଶି ଆକର୍ଷଣୀୟ ଥୁଲା ୧୨ ବର୍ଷର ବାଳକ ସହିଦ 
ବାଜିରାଉତର । ରାଜ୍ୟର ବହୁ ଗଣ୍ଯମାନ୍ଯ ନେତାଙ୍କ ଉପସ୍ଥିତିରେ 
ଖାନନଗର ଶୃଶାନରେ ଜଳି ଉଠିଲା ଜ୍ରଇର ଶିଖା । କବି ସଚ୍ଚି 
ରାଉତରାୟ ଲେଖିଲେ - 


ନୁହେଁ ବନ୍ଧୁ ନୁହେଁ ଏହା ଚିତା 
ଏ ଦେଶ ତିମିର ତଳେ ଏ ଅଲିଭା ମୁକତି ସଳିତା । 
ନୁହେଁ ଏହା ଜଳିଯିବା ପାଇଁ 
ଏହାର ଜନମ ଏଠି ଜାଳି ପୋଡ଼ି ଦେବାକୁ ଧସାଇ । 
ଥାନାପୋଡ଼ି 


୧୯୪୨ର ଭାରତ ଛାଡ଼ ଆନ୍ଦୋଳନ ଦେଶର ବିଭିନ୍ନ ସ୍ଥାନରେ 
ଉଗ୍ର ରୂପ ଧାରଣ କରିଥଲା ! ଏଥ୍‌ରୁ ବାଦ୍‌ ପଡ଼ି ନଥ୍ଲା ଢ଼େଙ୍କାନାଳ 

ଗଡ଼ଜାତ ଅଞ୍ଚଳ | ବୈଷ୍ଣବ ପଟ୍ଟନାୟକଙ୍କ ନେତୃତ୍ଵରେ ଗରିଲା ବାହିନୀ 
ଗଢ଼ାଯାଇଥ୍‌ଲା । ମୁଖ୍ୟ ସହଯୋଗୀ ଥଲେ ମୂଷା ମଲ୍ଲିକ । ଗରିଲା 
ବାହିନୀର ଗୁପ୍ତ ବୈଠକରେ ସ୍ଥିର ହେଲା - ଥାନା କଚେରି ସବୁ 
ପୋଡ଼ି ଦିଆଯିବ । ଗରିଲା ବାହିନୀ “ ଭାରତ ମାତା କି ଜୟ, 
ପ୍ରଜାମଣ୍ଡଳ କି ଜୟ, ମହାମ୍ମା ଗାନ୍ଧିକି ଜୟ”? ଡାକ ଦେଇ ମାଡ଼ି 
ଚାଲିଲେ ମଢ଼ି ଥାନାକୁ | ମାତ୍ର ୧୯ ଜଣ ଗରିଲା ସଂଗ୍ରାମୀ ଥାନାରେ 
ପହଞ୍ଚି ଗୁଳି ବନ୍ଧୁକ ଜବତ୍‌ କରିନେଲେ । ତା'ପରେ ନିଆଁ ଲଗାଇଦେଲେ 
ଥାନା, ତହସିଲ୍‌ ଅଫିସ୍‌, କଚେରି ଓ ଫରେଷ୍ଟ ଅଫିସ୍‌ ପ୍ରଭୃତିରେ । 
ବିଟିଶ୍‌ ଶାସନର ଗୋଲାମ ତଥା ରାଜାଙ୍କର ବୋଲକରା ଥ୍‌ବା, ଥାନା 
ବାବୁ ଓ ପୋଲିସ ଅଫିସରମାନେ ପ୍ରାଣ ଭୟରେ ପଳାଇଗଲେ । 


ଏହାପରେ ମୂଷା ଗରିଲା ବାହିନୀ ସାଥ୍‌ରେ ଚାଲିଲେ ରାଜାଙ୍କ 
ଖମାର ଦଖଲ ପାଇଁ । ମାଳପୁର ଗ୍ରାମ ଖମାରକୁ ଭାଙ୍ଗି ଦେଲେ 
ଗରିଲା ବାହିନୀ । ଧାନ ସବ୍ର ବାଣ୍ଟି ଦେଲେ ଦୁଃଖୀ, ରଙ୍କି, ଭୋକିଲା 
ନୂଖୁରାଙ୍କୁ ୮ ରାଜାଙ୍କ ଚାମଚା ତଥା ଉକ୍ତ ଗ୍ରାମର ପ୍ରଧାନ ଦାଶରଥ୍‌ 
ବିଶ୍ବାଳଙ୍କୁ ଧମକ ଚମକ ଦେଇ ତାଙ୍କଠାରୁ ଟଙ୍କା ଛଡ଼େଇ ନେଇ 
ଗରିବ ଲୋକଙ୍କଙ୍କୁ ବାଣ୍ଡି ଦେଲେ । ଏହି କାଯ୍ୟିରେ ସାହାଯ୍ୟ କରିଥ୍୍‌ଲେ 
ଉକ୍ତ ଗ୍ରାମର ସ୍ଵର୍ଗତ ମାଧବ ରାଉତ ଓ ଶତୃଘ୍ନ ରାଉତ । ଅବଶ୍ୟ 
ପରେ ଏଥ୍‌ପାଇଁ ବହୁ କଷଣ ଭୋଗିବାକୁ ପଡ଼ିଥ୍ଲା ଗ୍ରାମବାସୀ ତଥା 
ସଂଗ୍ରାମୀମାନଙ୍କୁ । ରାଜାଘର ଲୋକେ ହାତୀ ଲଗାଇ ସଂଗ୍ରାମୀମାନଙ୍କ 
ଘର ଭାଟି ଦେଇଥ୍‌ଲେ ଓ ଗ୍ରାମବାସୀଙ୍କଠାରୁ ଚ଼ାରିହଜାର ଟଙ୍କା 
ଜୋରିମାନା ଆଦାୟ କରିଥଲେ । 

ଗରିଲା ବାହିନୀର ଆନ୍ଦୋଳନକୁ ଜନସାଧାରଣଙ୍କ ତରଫରୁ 
ସମର୍ଥନ ମିଳୁଥାଏ । ସେମାନେ ମଡଢ଼ି ଥାନା ପୋଡ଼ିଲା ପରେ ଚାନ୍ଦପୁର 
ଥାନା ପୋଡ଼ି ଦେଲେ । ଏହାପରେ ସେମାନେ ପରଚ୍ଚଙ୍ଗ ଥାନା ଦଖଲ 
କରିବା ପାଇଁ ଯୋଜନା କରିଥୁଲେ ହେଁ ରାଜାଙ୍କ ପୋଲିସର ସତର୍କତା 
ପାଇଁ ତାହା ସଫଳ ହୋଇ ପାରିନଥ୍‌ଲା । ପରଜଙ୍ଗ ଥାନାକୁ ଗରିଲା 
ବାହିନୀ ଆସୁଥ୍ବା ଖବର ପାଇ ଥାନାରେ ପୋଲିସ ବାହିନୀ ସ୍ଵତନ୍ତ୍ର 
ଛାଉଣୀ ପକାଇ ଜଗି ରହିଲେ ଓ ସଂଗ୍ରାମୀମାନଙ୍କ ଖୋଜି ବୁଲିଲେ । 
ଜହ୍ମାପଡ଼ାଠାରେ ପୋଲିସ୍‌ ବାହିନୀ ଓ ଗରିଲା ସଂଗ୍ରାମୀଙ୍କ ମଧ୍ୟରେ 
ଘମାଘୋଟ ଲଢ଼େଇ ହୋଇଗଲା । ଗୁଳି ଶବ୍ଦରେ ଗଗନ ପବନ ଥରି 
ଉଠିଲା । ପୋଲିସ୍‌ ବାହିନୀର ଗୁଳି ମାଡ଼ରେ ଦୂଇ ଜଣ ସ୍ଥାନୀୟ 
ସଂଗ୍ରାମୀ ବେନୁ ସାହୁ ଓ ବୀର ସାହୁ ସହିଦ୍‌ ହେଲେ । ବୀର ବୈଷ୍ଣବଙ୍କ 
ହାତରେ ଓ ମୂଷା ମଲ୍ଲିକଙ୍କ ଗୋଡ଼ରେ ଗୁଳି ବାଜିଲା ! ବୈଷ୍ଣବ 
ପଟ୍ଟନାୟକ ଚିକିତ୍ସା ପାଇଁ କଲିକତା ପଳାଇଗଲେ । ସୁସ୍ତ ହେଲା ପରେ 
ଲୁଚି ଛପି ପୁଣି ଆନ୍ଦୋଳନ ଚଳାଇଲେ । ମୂଷା ମଲ୍ଲିକ ମଢ଼ି ନିକଟସ୍ଥ 
ଶିବଳାପଶି ଜଙ୍ଗଲରେ ଲୁଚି ରହିଲେ । 

ଏଣେ ରାଜାଙ୍କ ପୋଲିସ୍‌ ଓ ରାଜ କର୍ମଚାରୀମାନେ ମୂଷା ମଲ୍ଲିକଙ୍କ 
ଘରକୁ ଭାଙ୍ଗି ପକାଇଲେ । ଜମିବାଡ଼ି ନିଲାମ କରିଦେଲେ । ତାଙ୍କ 
ଭାଇ ଦୂଃଶାସନ ମଲ୍ଲିକଙ୍କ ବନ୍ଧୁକ ଡିହମାରି ଜଖମ କରିଦିଆଗଲା । 
ବାଲିଗୋରଡ଼ ଗ୍ରାମର ସର୍ବରାକାର ଜଗବନ୍ଧୁ ସ୍ଵାଇଁ ପ୍ରଜାମଣ୍ଡଳକୁ 
ସାହାଯ୍ୟ କରୁଥ୍‌ବାରୁ ତାଙ୍କ ଗିରଫ କରାଯାଇ ନୂତନ ସର୍ବରାକାର 
ଭାବେ ଦାମୋଦର ସ୍ବାଇଁଙ୍କୁ ନିଯୁକ୍ତ କରାଗଲା ।! ଜୀବିତ ହେଉ ବା 

ମୃତ ହେଉ ବୈଷ୍ଣବ ପଟ୍ଟନାୟକ ଓ ମୂଷା ମଲ୍ଲିକଙ୍କୁ ଧରାଇଦେଲେ 
ପୁରସ୍କାର ଦିଆଯିବା ପାଇଁ ଘୋଷଣା କରାଗଲା ! 
ଜେଲ ହାଜତରେ ମୂଷା ମଲ୍ଲିକ ଓ ଫାଶୀଦଣ୍ଡ 

ବୈଷ୍ଣବ ପଟ୍ଟନାୟକ ଓ ମୂଷା ମଲ୍ଲିକଙ୍କୁ ଗିରଫ କରିବା ପାଇଁ 
ପୋଲିସ୍‌ ଖୋଜି ବୂଲୁଥାନ୍ତି । ପୋଲିସକୁ ସାହାଯ୍ୟ କରୁଥାନ୍ତି କେତେକ 
ରାଜଭକ୍ତ | ଏଣେ ମୂଷା ମଲ୍ଲିକ ବଣ ଜଙ୍ଗଲ ବୁଲି ବୂଲି ଥକି 
ଯାଇଥାଆନ୍ତି । ସ୍ଵାସ୍ଥ୍ୟ ଭାଙ୍ଗି ପଡ଼ିଥାଏ । ବଣଜଙ୍ଗଲର ଫଳମୂଳ 
ଅଧ୍କାଂଶ ଦିନ ଥ୍ଲା ତାଙ୍କର ଆହାର । ଲୁଚିଛପି କେତେବେଳେ 
ଆସି ବିଭିନ୍ନ ଗ୍ରାମବାସୀଙ୍କ ଘରେ ଗଣ୍ଡେ ଭାତ ଖାଇଦେଇ ଯାଆନ୍ତି । 
ଶିବଜାପଶି ସ୍ଵପ୍ତେଶ୍ବର ମନ୍ଦିରର ପୂଜକ ଭଗବାନ ପତ୍ତା ତାଙ୍କର 
ସଙ୍ଗାତ । ସେ ବି କେତେଥର ଠାକୁରଙ୍କ ଭୋଗ ମୃଷାଙ୍କୁ ଖାଇବାକୁ 
ଦେଇଛନ୍ତି । 

କୁଣିଆ ଗ୍ରାମର ଗୋବିନ୍ଦ ଜେନା ଏ ଖବର ପାଇଲେ । ଜେନା 
ଥ୍ଲେ ରାଜାଙ୍କ ଲୋକ । ସେ ପୂଜକ ଭଗବାନ ପଣ୍ଡାଙ୍କୁ ପୂରସ୍ଟାର ଓ 
ସରକାରୀ ଚାକିରିର ଲୋଭ ଦେଖାଇ ମୃଷାଙ୍କୁ ପୋଲିସ୍‌ ହାତରେ 
ଧରାଇ ଦେବାକୁ ଚକ୍ରାନ୍ତ ଚଳାଇଲେ । ଦିନବାର ଠିକ୍‌ ହେଲା | ମୂଷା 
ଠାକୁରଙ୍କ ପ୍ରସାଦ ପାଇବାକୁ ଆସି ପହଞ୍ଚିଲେ ପୂଜକଙ୍କ ନିକଟରେ । 
ପୂଜକ ତାଙ୍କୁ ନିଜ ଘରକୁ ନେଇଗଲେ ପ୍ରସାଦ ଦେବା ବାହାନାରେ । 
ଘରେ ପୂରାଇ କବାଟ ବନ୍ଦ କରିଦେଲେ । ମୂଷା ସବୁ ଜାଣି ପାରିଲେ | 
କିନ୍ତୁ ଯିଏ ଶତ ସିଂହର ବଳ ନେଇ ଥାନାରେ ନିଆଁ ଲଗାଇଥ୍‌ଲେ, 
ରାଜାଙ୍କ ଖମାର ଭାଟ ଚୂର୍ମାର କରିଥଲେ, ସିଏ ଭଗ୍ନସ୍ଵାସ୍ଥ୍ୟ ଯୋଗୁଁ 

ଖସିଯାଇ ପାରିଲେନି । ପୋଲିସ୍‌ ଫଉଜଚ ମାଡ଼ି ଆସିଲେ । ମୃଷାଙ୍କ 
ହାତରେ ହାତକଡ଼ି ଓ ଅଣ୍ଟାରେ ଦଉଡ଼ି ବାନ୍ଧି ନେଇଗଲେ ମଢ଼ି ଆନାକୁ । 
ସେତେବେଳକୁ ବାଳକ ସଂଗ୍ରାମୀ ବାଇଧର ସ୍ଵାଇଁ ଓ ଆନନ୍ଦ ସ୍ଵାଇଁ 
ପ୍ରଭୃତି ଗିରଫ ହୋଇ ହାଜତରେ ଥାଆନ୍ତି । ସମସ୍ତ ବନ୍ଦୀଙ୍କୁ ହାଜତରୁ 
ନେଇ ରାଜ ଦରବାରରେ ହାଜର କରାଗଲା । 

ରାଜା ମୂଷା ମଲ୍ଲିକଙ୍କୁ ପଦପଦବୀ ଓ ଧନ ସଂପରିର ଲୋଭ 
ଦେଖାଇ ଆନ୍ଦୋଳନରୁ ଓହରି ଯିବାକ୍ୂ କହିଲେ । କିନ୍ତୁ ମୂଷା ମଲ୍ଲିକ 
ସମସ୍ତ ପ୍ରଲୋଭନକ୍ର ଏଡ଼ାଇ ଦେଲେ ! ସେ ବେଶି ପାଠ ପଢ଼ିନଥ୍‌ଲେ । 
କୌଣସି ଖାନଦାନ ପରିବାରରେ ବି ଜନ୍ନହୋଇ ନଥ୍‌ଲେ । ତେବେ 
ଦେଶ ପାଇଁ ତାଙ୍କ ପ୍ରାଣ ସବୁବେଳେ କାନ୍ଦୁଥୁଲା ! ରାଜ - ଅତ୍ୟାଚାର 
ବିରୁଦ୍ଧରେ ଲଢ଼ିବା ପାଇଁ ମନରେ ବଳ ଥୁଲା । ସେ ଉତ୍ତର ଦେଲେ - 
“ମୁଁ ଚାହେଁ, ଦେଶର ଆଉ ମଣିଷର ମୁକ୍ତି । ଶୋଷଣ ହୀନ ସମାଜ, 
ଯେଉଁଠି ମଣିଷ ଭିତରେ ନଥ୍ବ ଭେଦ ଭାବ, ଅସମାନତା' ? ଇତ୍ୟାଦି । 
ତାଙ୍କ ମୁହଁରୁ ଏସବ୍ର କଥା ଶୁଣି ରାଜା ରାଗିଗଲେ । ସଙ୍ଗେ ସଙ୍ଗେ 
ପଠାଇ ଦେଲେ ଢ଼େଙ୍କାନାଳ ଜେଲ୍‌ ହାଜତକୁ । 

ସ୍ଵତନ୍ତ୍ର ଭାବରେ ନିଯୁକ୍ତ ଜଜ୍‌ ରାୟ ବାହାଦୂର କେ.ବି. ରାୟଙ୍କ 
କୋର୍ଟରେ ଚାଲିଲା ମକଦ୍ଦମା । ଆନା ପୋଡ଼ିରେ ସଂପୃ୍ତ ଆସାମୀ 
ମୂଷା ମଲ୍ଲିକ, ବାଇଧର ସ୍ଵାଇଁ ଓ ଆନନ୍ଦ ସ୍ଵାଇଁ ପ୍ରଭୃତିଙ୍କ ବିରୁଦ୍ଧରେ 
ଘର ପୋଡ଼ି ଓ ରାଜଦ୍ରୋହ ଇତ୍ଯାଦି ବିଭିନ ଦଫାରେ ଅଭିଯୋଗ 
ପର୍ବ ତିଆରି ହେଲା । ବିଚାର ଶେଷରେ ବାଇଧର ସ୍ଵାଇଁ ୧୨ କି 
୧୩ ବର୍ଷର ବାଳକ ଥୁବାରୁ ତାଙ୍କୁ ୬ ବର୍ଷ ଜେଲ୍‌ ଦଣ୍ଡ ଓ ଅନ୍ଯ 

ସମସ୍ତଙ୍କ ଫାଶୀ ଦଣ୍ଡ ହୁକୁମ ହେଲା ! ଆସାମୀମାନେ ଅପିଲ କରିବାରୁ 
ସେମାନଙ୍କ ଦଣ୍ଡ କୋହଳ ହେଲା । କିନ୍ତୁ ମୃଷାଙ୍କ ମୃତ୍ୟୁ ଦଣ୍ଡ କାଏମ୍‌ 
ରହିଲା । 

ମୂଷା ମଲ୍ଲିକ ବାହାରେ ଯେପରି ସଂଗ୍ରାମୀ, ଜେଲ୍‌ ଭିତରେ ମଧ୍ଯ 
ସେମିତି । ଜେଲ୍‌ର ନିୟମ ଅନୁଯାୟୀ ସନ୍ଧ୍ୟାରେ ସବୁ ଆସାମୀ 
କୋଠରୀରେ ପଶିବା ପୂର୍ବରୁ ଧାଡ଼ି ବାନ୍ଧି ଛିଡ଼ା ହୂଅନି । “ରାଜ 
ସରକାର କି ସଲାମ୍‌ ` ` ବୋଲି କହି ଭିତରକୁ ଯାଆନ୍ତି । ମୃଷାଙ୍କ ଏହା 

ଅଡ଼ୁଆ ଲାଗିଲା । ଯେଉଁ ସରକାର ବିରୁଦ୍ଧରେ ସଂଗ୍ରାମ କରି ସେ 
ଜେଲ୍‌ ଆସିଛନ୍ତି, ତାକୁ ସଲାମ୍‌ କରିବେ କିପରି ? ଘୋର ବିରୋଧ 
କଲେ । ସଲାମ ପରିବର୍ଗେ ସଂଗ୍ରାମୀମାନେ “ବନ୍ଦେ ମାତରଂ'', 
“ମହାତ୍ମା ଗାନ୍ଧି କି ଜୟ” ? ବୋଲି ଡାକରା ଦେଲେ । ମୃଷାଙ୍କୁ ହେଲା 
ବେତମାଡ଼ । ପିଚଟାରୁ ଚମ ଛାଡ଼ିଗଲା । ଅଚେତ ହୋଇ ପଡ଼ିଲେ ମୂଷା 
ମଲ୍ଲିକ । 

ଫାଶୀଦଣ୍ଡ ମିଳିଲା ପରେ ମୃଷାଙ୍କୁ ସେଲ୍‌ ଭିତରେ ରଖାଗଲା । 
ଅନ୍ୟ ସହବନ୍ଦୀ ସଂଗ୍ରାମୀ ସାଥୀମାନଙ୍କୁ ଦେଖିବାର ସୁଯୋଗ ଆଉ 
ତାଙ୍କୁ ମିଳିଲାନି । କି ମାନସିକ ଯନ୍ତ୍ରଣା ! ଏହା କେବଳ ଅନୁଭବି ହିଁ 
ଜାଣିପାରିବ । ତଥାପି ସେ ଭାଙ୍ଗି ପଡ଼ି ନଥ୍ଲେ । ନିଜର କୃତକାର୍ଯ୍ୟ 
ପାଇଁ ତାଙ୍କର ଦୁଃଖ ନଥ୍ଲା | ମରିବା ପାଇଁ ଖୁସି ମନରେ ଅପେକ୍ଷା 
କରିଥାଆନ୍ତି । ଫାଶୀ ପାଇବାକୁ ଆଉ ଅଳ୍ଛଦିନ ଥାଏ । ଏହି ସମୟରେ 
ଦ୍ଵିତୀୟ ବିଶ୍ଵଯୂୁଦ୍ବରେ ସରକାର ଜିତି ଯିବାରୁ ଭାରତର କେତେକ 
ରାଜବନ୍ଦୀଙ୍କ ଦଣ୍ଡ କୋହଳ କରାଗଲା । ଇଂରେଜ ସରକାରଙ୍କ ଏହି 
ଆଦେଶ ବଳରେ ମୂଷା ମଲ୍ଲିକ ଫାଶୀ ଖୁଣ୍ଟରୁ ଫେରି ଆସିଲେ ଜଣେ 
ଆଜୀବନ କାରାଦଣ୍ଡ ଭୋଗୀ ଭାବରେ । ବିଶ୍ବଯୁଦ୍ଧ ପରେ ଶ୍ରମିକ 
ଦଳର ସରକାର ଗଢ଼ାଗଲା ଇଂଲଣ୍ଡରେ । ଶ୍ରମିକ ଦଳ କ୍ଷମତାକୁ 
ଆସିଲା ପରେ ଭାରତର ରାଜବନ୍ଦୀମାନଙ୍କୁ ଖଲାସ କଲେ । ଫଳରେ 
ମଢ଼ି ଥାନା ପୋଡ଼ି ଓ ରାଜଦ୍ରୋହ ଅପରାଧରେ ଦଣ୍ଡ ଭୋଗୁଥ୍‌ବା 
ରାଜବନ୍ଦୀମାନଙ୍କୁ ଖଲାସ ପାଇଁ ଆଦେଶ ହେଲା ।୧୯୪୬ ମସିହା 
ସେପ୍ଟେମ୍ବର ୩ ତାରିଖରେ ବାଇଧର ସ୍ଵାଇଁ, ଆନନ୍ଦ ସ୍ଵାଇଁ, କୁଳମଣି 

ପ୍ରଧାନ, ସମ୍ପାଦି ସାହୃ, ବିଦ୍ୟାଧର ବେହେରା ଓ ଦିବାକର ସାମଲ 
ପ୍ରଭୃତି ୪୧ ଜଣ ସ୍ଵାଧୀନତା ସଂଗ୍ରାମୀଙ୍କ ଜେଲରୁ ଛାଡ଼ି ଦିଆଗଲା । 
ସେତେବେଳେ ମୂଷା ମଲ୍ଲିକ ମଧ୍ଯ ଛାଡ଼ ପାଇଲେ । 


ସ୍ଵାଧୀନତା ପରେ ମୂଷା ମଲ୍ଲିକ 


୧୯୪୭ ଅଗଷ୍ଟ ୧୫ ତାରିଖରେ ଦେଶ ସ୍ଵାଧୀନ ହୋଇଗଲା । 
ଦେଶସାରା ଆନନ୍ଦ ଉଲ୍ଲାସର ଲହରୀ! । କିନ୍ତୁ ଗଡ଼ଜାତଗୁଡ଼ିକ ଭାରତ 
ଭୂଖଣ୍ଡରେ ଥାଇବି ପୂର୍ଣ୍ଣ ସ୍ଵାଧୀନତା ପାଇ ନଥାନ୍ତି । କାରଣ ବ୍ରିଟିଶ୍‌ର 
ବୋଲକରା ରାଜାମାନଙ୍କ ଛୋଟ ଛୋଟ ରାଜ୍ୟଗୁଡ଼ିକ ସେତେବେଳକୁ 
ଦେଶର ମୁଖ୍ୟ ଧାରାରେ ମିଶି ନଥାତ୍ତି । ଏଣୁ ବଡ଼ ନେତାଙ୍କ ଆଗରେ 
ମୂଷାଙ୍କ ଅଳି ଯେ, ଶୀଘ୍ର ରାଜଶାସନ ଲୋପକର । ଓଡ଼ିଶା ପ୍ରଦେଶରେ 
ଗଡ଼ଜାତ ଗୁଡ଼ିକୁ ମିଶାଇ ଦିଅ । ଢ଼େଙ୍କାନାଳ ରାଜା ନିଜ ନାମରେ ଓ 
ଭାଇ ବିରାଦରଙ୍କ ନାମରେ ରଖିଥ୍‌ବା ସ୍ଥାବର ଅସ୍ଥାବର ସଂପରି 
ଦଖଲ କର ଇତ୍ୟାଦି । 


୧୯୪୮ ରେ ୨୬ ଗଡ଼ଜାତ ଓଡ଼ିଶାରେ ମିଶିଗଲା ! ତଥାପି 
ମୃଷା ମଲ୍ଲିକଙ୍କ ବିଶ୍ରାମ ନାହିଁ । ନୂଆକରି ଦେଶ ଗଢ଼ିବାକୁ ହେବ । 
ଭୋକୀ ଶୋଷୀଙ୍କ ମୁହଁରେ ହସ ଫୁଟିବ । ବ୍ରିଟିଶ୍‌ ଶାସନରେ ଥବା 
ଅମଲା ଓ ଅଫିସରମାନେ ଦେଶ ସ୍ଵାଧୀନ ହେଲା ପରେ ବି ଅଛନ୍ତି । 
ତାଙ୍କ ଦୁର୍ନୀତି ବନ୍ଦ କରିବାକୁ ହେବ । ସେଥ୍ପାଇଁ ତାଙ୍କୁ ଗା କୂ ଗାଁ ବୁଲି 
କାମ କରିବାକୁ ପଡୁଥାଏ । ଗାଁର ଉନ୍ନତି ଓ ଲୋକଙ୍କ ଉନ୍ନତି ପାଇଁ 
ସରକାରଙ୍କ ଯୋଜନା ଯେଭଳି ଠିକ୍‌ ଭାବେ କାଯ୍ୟକାରୀ ହୁଏ, 


୨୪ 


Digitized by srujanika@gmail.com 


ସେଥ୍ପାଇଁ ସେ ଅମଲା, ଅଫିସର ଓ କଣ୍ଟାକୂର ମାନଙ୍କ ତାଗିଦ୍‌ କରନ୍ତି । 
ଧମକ ବି ଦିଅନ୍ତି । ଥରେ ରାମିଆଳ ନଦୀରେ ବଢ଼ି ହୋଇ ୨୩ ଟି 
ଘାଇ ହୋଇଗଲା | ବହୁ ଚାଷ ଜମି ବାଲିଚର ହେଲା । ଶିବରମଣ 
ରେଭିନ୍ଧ୍ୟୁ ଡିଭିଜନାଲ କମିଶନର ଥାଆନ୍ତି । ତାଙ୍କୁ ବି ଧମକ ଦେବାରେ 
ପଛାଇଲେ ନାହିଁ ମୂଷା ମଲ୍ଲିକ । ଶିବରମଣ ତାଙ୍କ ଧମକକୁ ଖରାପ ନ 
ଭାବି ସରକାରୀ ଅବହେଳା ଯୋଗୁଁ ଯାହା ହେବା କଥା, ହୋଇ ନାହିଁ 
ବୋଲି ସ୍ଵୀକାର କଲେ । ତୁରନ୍ତ ଘାଇ ବାନ୍ଧିବା କାଯ୍ୟ ସଂପୂର୍ଣ୍ଣ 
କରାଇଲେ । 


ଦେଶସେବା ଓ ଲୋକ ସେବା ତାଙ୍କର ମୁଖ୍ୟ କାର୍ଯ୍ୟ ଥୁଲା । 
୧୯୪୮ ରୁ ୧୯୫୭ ପଯ୍ୟନ୍ତ ମହେଶ୍ବର ସୁବାହୂ ସିଂହ କାମାକ୍ଷା- 
ନଗରର ବିଧାୟକ ଥୁଲେ । ମୂଷା ମଲ୍ଲିକ ତାଙ୍କ ସହିତ ଶଗଡ଼ ଗାଡ଼ିରେ 
ସବୁ ଅଞ୍ଚଳ ବୂଲି ଲୋକଙ୍କ ଦୁଃଖ ସୁଖ ବୁଝୁଥ୍‌ଲେ । ୧୯୫୦ ମସିହାରେ 
କାମାକ୍ଷାନଗରଠାରେ ତାଙ୍କ ଉଦ୍ୟମରେ ଠକ୍ଟର ବାପା ଆଶ୍ରମ ଓ 
କଂଗ୍ରେସ ଅଫିସ ପ୍ରତିଷ୍ଠା ହୋଇଥଲା । ତାଙ୍କ ଚେଷ୍ଟାରେ ମଠକର - 
ଗୋଳାରେ ପ୍ରାଥମିକ ସ୍ଵାସ୍ଥ୍ୟ କେନ୍ଦ୍ର ରାମିଆଳ ନଦୀରେ ମାଳବନ୍ଧ 
ଏବଂ ଅନେକ ପ୍ରାଥମିକ ଓ ମାଇନର ସ୍କୁଲ ପ୍ରତିଷ୍ଠା କରାଯାଇଥ୍‌ଲା । 
ନଦୀ ବଢ଼ିରୁ ରକ୍ଷା ପାଇବା ପାଇଁ ମାଳବନ୍ଧ ଦାବି କରି ଓ କୃଷକ 
ଆନ୍ଦୋଳନ କରି ସେ କୃତକାର୍ଯ୍ୟ ହୋଇଥ୍‌ଲେ । 


ଦୁର୍ନୀତି ଦୂର ପାଇଁ ଓ ସରକାରୀ କାଯ୍ୟ ସଠିକ୍‌ ଭାବେ ସଂପାଦନ 

କରିବା ପାଇଁ ତାଙ୍କର ଚିନ୍ତାଧାରା ଅତି ଉଚ୍ଚକୋଟୀର ଥୁଲା । 

ସେତେବେଳର ମୁଖ୍ୟମନ୍ତ୍ରୀ ନବକୃଷ୍ଣ ଚୌଧୁରୀଙ୍କୁ ସେ ପରାମର୍ଶ 

ଦେଇଥ୍‌ଲେ ଯେ, ସରକାରୀ ସ୍ତରରେ ଦୁର୍ନୀତି ଓ କାଯ୍ୟ ସଂପାଦନରେ 
ଅବହେଳା ପାଇଁ ଜିଲ୍ଲାପାଳମାନଙ୍କୁ ଦାୟୀ କରାଯାଇ ଦଣ୍ଡ ବିଧାନ 
କରାଯାଉ । 


ଦଳୀୟ ସଂପର୍କ 


ମୂଷା ମଲ୍ଲିକ କଂଗ୍ରେସ ଦଳର ସଭ୍ୟ ଥୁଲେ । ତାଙ୍କର ସରଳ 
ସ୍ଵଭାବ, ଦଳପ୍ରତି ଅନୁରକ୍ତି, ନିଃସବାର୍ଥପର ଜନସେବା ଓ ସତ କହିବାର 
ସାହସ ପାଇଁ ତାଙ୍କୁ ନବକୃଷ୍ଣ ଚୌଧୂରୀ ଓ ମାଳତୀ ଦେବୀଙ୍କ ସମେତ 
ସବୂ ନେତା ଓ କର୍ମୀ ଭଲ ପାଉଥ୍‌ଲେ । ସରକାରଙ୍କ ଜନ ବିରୋଧୀ 
କାଯୀ୍ୟଗୁଡ଼ିକୁ ଗାଉଁଲି. ଭାଷାରେ ସେ ଅତି କଟୁ ସମାଲୋଚନା କରୁଥ୍‌ଲେ 
ହେଁ ନେତାମାନଙ୍କ ପ୍ରତି ତାଙ୍କର ଅସୂୟାଭାବ ନଥ୍ଲା | ୧୯୫୪ 
ମସିହାରେ ପଭ୍ତିତ ଜବାହର ଲାଲ ନେହେରୁ ସମ୍ବଲପୁର ଆସିଥାନ୍ତି । 
କଂଗ୍ରେସ ଦଳର ସଭା ଚାଲିଥାଏ | ବଡ଼ ବଡ଼ ନେତାଙ୍କୁ ଏହି ସଭାରେ 
ଭାଷଣ ଦେବାକୁ ସୁଯୋଗ ମିଳୁୂନଥାଏ । କର୍ମୀଙ୍କୁ ପଚାରେ କିଏ ? 
ହଠାତ୍‌ ମୂଷା ମଲ୍ଲିକ ଠିଆ ହୋଇ ଗାଉଁଲି ଓଡ଼ିଆ ଭାଷାରେ ଭାଷଣ 
ଦେବା ଆରମ୍ଭ କରିଦେଲେ । କଂଗ୍ରେସ ଶାସନରେ ଦ୍ରର୍ନୀତି ଓ ପ୍ରିୟାପ୍ରୀତି 
ତୋଷଣ ବଢ଼ି ଗଲାଣି ବୋଲି ସମାଲୋଚନା କଲେ । ଏହା ଦେଖି 
ନେତାମାନେ ଚକିତ ହୋଇଗଲେ । ତାଙ୍କୁ ଭାଷଣ ବନ୍ଦ କରିବାକୁ 
କହିଲେ । କିନ୍ତୁ ପ୍ରଧାନମନ୍ତ୍ରୀ ଜବାହର ଲାଲ ନେହେରୁ ବୂରଝିପାରିଲେ 
ଯେ, ସରକାରଙ୍କୁ ସମାଲୋଚନା କରି ଜଣେ କର୍ମୀ ଭାଷଣ ଦେଉଛି । 
ଏହା ତ ଗଣତନ୍ତ୍ର ! ପ୍ରଧାନମନ୍ତ୍ରୀ ତାଙ୍କୁ କହିବାକୁ ଦିଅ ବୋଲି କହିଥୂଲେ । 

ଆଉ ଦିନକର ଘଟଣା । ଅନୁଗୁଳଠାରେ କଂଗ୍ରେସ ସଭୀ 
ଚାଲିଥାଏ । ଦୁର୍ନୀତି ଓ ପ୍ରିୟା ପ୍ରୀତି ତୋଷଣ ବିରୁଦ୍ଧରେ ମୂଷା ମଲ୍ଲିକ 
କହୁ କହୁ ଆଉଜଣେ ସ୍ଵାଧୀନତା ସଂଗ୍ରାମୀ ତଥା କଂଗ୍ରେସ ନେତା 
କୃରିବାସ ପ୍ରଧାନ କୌଣସି କାରଣରୁ ତାଙ୍କୁ ବାଧା ଦେଲେ । ମୃଷା 
ମଲ୍ଲିକ ତାଙ୍କ ଉପରେ ରାଗିଗଲେ । ସତେ ଅବା ମାରି ପକାଇବେ ! 
ସେଦିନ ରାତିରେ ପ୍ରଧାନଙ୍କ ଜ୍ଵର ହେଲା । ମୂଷା ମଲ୍ଲିକ ପ୍ରଧାନଙ୍କ 
ସେବାରେ ଲାଗିଗଲେ । ଗୋଡ଼ହାତ ମୋଡ଼ିଦେବା ସହିତ ମୁଣ୍ଡ ଚିପି 
ଦେଉଥ୍‌ଲେ । ରାତିସାରା ମୂଷା ମଲ୍ଲିକ ଜଗି ରହିଲେ ସହକର୍ମୀଙ୍କ 
ନିକଟରେ । ଆଶ୍ଚ ଯ୍ୟ ହେଲେ କୃରିବାସ ପ୍ରଧାନ | ତାଙ୍କ ମନରେ ଥବା 
ଆବିଳତା ଦୂର ହୋଇଗଲା । ମୃଷାଙ୍କ ମହାନୂଭବତା ନିକଟରେ ମୁଣ୍ଡ 
ନୋଇଁଲେ ପ୍ରଧାନ । 


ମୃଷା ମଲ୍ଲିକ କଂଗ୍ରେସ ଦଳର ଜଣେ ପୂର। ସମୟ କର୍ମୀ ଥ୍‌ଲେ । 
ଅଧୁକାଂଶ ସମୟ ଢ଼େଙ୍କାନାଳ ଟାଉନରେ ଗାନ୍ଧି ମନ୍ଦିରରେ ରହୁଥାଆନ୍ତି । 
କଂଗ୍ରେସ ଦଳର ସେତେବେଳର ନିୟମ ଅନୁଯାୟୀ ଢେଙ୍କାନାଳ ବାଟ 
ଦେଇ ମନ୍ତ୍ରୀ ହୁଅନ୍ତୁ ବା ନେତା ହୁଅନ୍ତୁ କୁଆଡ଼େ ଗଲେ ଗାନ୍ଧି ମନ୍ଦିରରେ 
ହାଜିରା ପକାଇ ଯିବାକୁ ହୁଏ । ମୁଖ୍ୟମନ୍ତ୍ରୀ ନବକୃଷ୍ଣ ଚୌଧୁରୀ ଥରେ 
ମାଳତୀ ଦେବୀଙ୍କ ସହ ଅନୁଗୁଳ ଯାଉଥ୍‌ଲେ । କଟକରୁ ବାହାରିବାରେ 
ବିଳମ୍ବ ହୋଇଥ୍‌ବାରୁ ଗାନ୍ଧି ମନ୍ଦିର ବାଟେ ନଯାଇ ସିଧା ଚାଲିଗଲେ 
ଅନୁଗୁଳ । ମୂଷା ମଲ୍ଲିକ ଏ ଖବର ପାଇଲେ । ଚୌଧୁରୀ ଫେରିବା 
ଦିନ ଓ ସମୟ ବୁଝି ମୁଖ୍ଯ ରାସ୍ତାରେ ଠେଙ୍ଗା ଧରି ସେ ଠିଆ 

ହୋଇଗଲେ | ମୁଖ୍ୟମନ୍ତ୍ରୀଙ୍କ ଗାଡ଼ି ଅଟକି ଗଲା । ନବକୃଷ୍ଣ ଚୌଧୁରୀ 
ଓହ୍ଲେଇ ପଡ଼ିଲେ ଗାଡ଼ିରୁ । ମୂଷା ତାଙ୍କର ସ୍ଵଭାବ ସୁଲଭ ଢଙ୍ଗରେ 
ଚୌଧୁରୀଙ୍କ ଓ ମାଳତୀ ଦେବୀଙ୍କ ଗାଳି ଗୁଲଜ କରୁଥାଆନ୍ତି । ରାସ୍ତା 
ମଝିରେ ଏ ଦୃଶ୍ୟ ଦେଖିବା ପାଇଁ ଲୋକ ଭିଡ଼ ହୋଇଯାଇଥାଏ । 
ମୁଖ୍ୟମନ୍ତ୍ରୀ କୁଣ୍ଢାଇ ପକାଇଲେ ମୃଷାଙ୍କୁ । ଉଭୟଙ୍କ ଆଖିରେ ଲୁହ । 
ଜଣେ ସହକର୍ମୀର କର୍ଉବ୍ଯ ନିଷ୍ଠା ଦେଖି ବିଭୋର ହୋଇଥାଆନ୍ତି 
ନବକୃଷ୍ଣ ଚୌଧୁରୀ । ମୁଖ୍ୟମନ୍ତ୍ରୀଙ୍କ ମହନୀୟତା ଦେଖି ମୂଷାଙ୍କ ଆଖିରୁ 
ଆନନ୍ଦାଶୁ ବହୁଥ।ଏ । ଦେଖଣାହାରୀ ଅବାକ୍‌ ହୋଇ ଠିଆ 
ହୋଇଥାଆନ୍ତି । ସେତେବେଳେ ଏହା ଥୁଲା ନେତା ଆଉ କର୍ମୀଙ୍କ 
ମଧ୍ଯରେ ସଂପର୍କ । 


ଏକଦା ମରୁଡ଼ି ସାହାଯ୍ୟ ନ ପହଞ୍ଚିବାରୁ ସାଧାରଣ ଲୋକେ 
ଜୀବନ ବଞ୍ଚାଇବାକୁ ଖାଉଥୁ୍‌ବା ତୁମ୍ବା କଡ଼ବା, ସଳପ ଗୁଣ୍ଡ ଓ ମହୁଲ 
ଗୁଣ୍ଡ ନେଇ ମୂଷା ମଲ୍ଲିକ ଭୁବନେଶ୍ବରରେ ମନ୍ତ୍ରୀ ଓ ନେତାମାନଙ୍କୁ 
ଖୋଇଲେ | ନେତାମାନେ ମରୁଡ଼ିର ତୀବ୍ରତା ବୂଝି ପାରି ସଙ୍ଗେ ସଙ୍ଗେ 
ରିଲିଫ୍‌ ପଠାଇଲେ କାମାକ୍ଷାନଗରକୁ ! 


୧୯୫୭-୫୮ ରେ ଡ଼କ୍କର ହରେକୃଷ୍ଣ ମହତାବ ମୁଖ୍ୟମନ୍ତ୍ରୀ 
ଥ୍ବାବେଳେ କଂଗ୍ରେସ ଓ ଗଣତନ୍ତ୍ର ପରିଷଦ ମିଳିତ ସରକାର ପ୍ରତିଷ୍ଠା 
ନେଇ କଂଗ୍ରେସ ଭିତରେ ଘଣ୍ଟା ଚକଟା ଚାଲିଲା । ମୂଷା ମଲ୍ଲିକ 
ସହଜେ ରାଜା ରାଜୃଡ଼ାଙ୍କର ଘୋର ବିରୋଧୀ | କ୍ଷମତା ନିଶାଠାରୁ 
ବହୁଦୂରରେ । କ୍ଷମତା ପାଇଁ ରାଜା ରାଜୁଡ଼ାଙ୍କ ସହିତ ମିଶି ସରକାର 

କରିବା ଏକ ସୁବିଧାବାଦୀ ମେଣ୍ଟ ବୋଲି ସେ ତୀବ୍ର ସମାଲୋଚନା 
କଲେ । ବିଜୂ ପଟ୍ଟନାୟକ ମଧ୍ଯ ରାଜା -ମହାରାଜାଙ୍କ ଦଳ ସହିତ କଂଗ୍ରେସ 
ଦଳ ସରକାର ଗଠନର ବିରୋଧୀ ଥୁଲେ । ଏଣୁ ମୂଷା ମଲ୍ଲିକ ବିଜୁ 
ବାବରଙ୍କ ଗୋଷ୍ଠୀରେ ଯୋଗ ଦେଇ ଶେଷ ନିଃଶ୍ବାସ ତ୍ଯାଗ ପଯ୍ୟନ୍ତ 
ରାଜା ଜମିଦାରଙ୍କ ବିରୁଦ୍ଧରେ ସ୍ଵର ଉଠାଇଥ୍‌ଲେ । 


ଶେଷମଯାତ୍ରା 


ଜୀବନର ସବୁ ସମୟ ଦେଶବାସୀଙ୍କ ସେବାରେ ଦେଇ 
ମୂଷାମଲ୍ଲିକ ଶେଷ ଯାତ୍ରା କଲେ ୧୯୬୧ ମସିହା ମେ ୧୯ ତାରିଖ 
ଦିନ । ସେ ଗଳା କର୍କଟ ରୋଗରେ ପୀଡ଼ିତ ଥୁଲେ । ବିଜୂବାବ୍ର, 
ମାଳତୀ ଦେବୀ ଓ ନବକୃଷ୍ଣ ଚୌଧୁରୀ ପ୍ରମୁଖ ତାଙ୍କୁ ନେଇ କଟକ 
ବଡ଼ ଡାକ୍ତର ଖାନାରେ ଚିକିତ୍ସା କରାଇଲେ । ସ୍ଵାଧୀନତା ସଂଗ୍ରାମୀ 
ବାଇଧର ସ୍ଵାଇଁ ତାଙ୍କ ପାଖେ ପାଖେ ଥାଆନ୍ତି । ସବୁ ଚେଷ୍ଟା ବିଫଳ 
ହେଲା । ଡାକ୍ତରଙ୍କ ପରାମର୍ଶ କ୍ରମେ ତାଙ୍କୁ ନିଜ ଗ୍ରାମକୁ ନେଇ ଆସିବାର- 
ଅଳ୍ପଦିନ ପରେ ତାଙ୍କ ପ୍ରାଣବାୟୁ ଉଡ଼ିଗଲା । ଶୋକାଭିଭୂତ ଗ୍ରାମବାସୀ 
ତଥା ଆଖପାଖ ଗୀର ଲୋକଙ୍କ ଭିଡ଼ କହିଲେ ନ ସରେ । ଖୋଳ - 
କରତାଳ ବଜାଇ ସଂକୀର୍ଉନ କରି ମୂଷାଙ୍କ ମର ଶରୀରକୁ ବିରାଟ 
ଶୋଭାଯାତ୍ରାରେ ନେଇ ରାମିଆଳ ନଦୀ ତଟରେ ଚିତା ଜାଳି ଆସିଲେ 
ଗ୍ରାମବାସୀ ବୃନ୍ଦ । କବି ଗାଇଲେ - 

“ଉଠ ଉଠ ମୂଷା ମଲ୍ଲିକ 
କିଞ୍ପା ପଡ଼ିଲ ଶୋଇ 
ଜଗତ ଜନନୀ କାନ୍ଦନ୍ତି ପର! 
ତୁମରି ପାଇଁ ! 
ନାହାନ୍ତି ଶଙ୍କର ପ୍ରତାପ 
ନାହିଁ ତାଙ୍କ ପ୍ରତାପ 
ନାହାନ୍ତି ତାଙ୍କର ଦେୱାନ 
ନାହିଁ ତାଙ୍କରି କୋପ । 


Li ” = ¥” 


ଉଠ ଉଠ ମୃଷା ମଲ୍ଲିକ 
ଆଉ ନପଡ଼ ଶୋଇ 
ଦୂଃଖୀର ଦୁଃଖ କେ ଶୁଣିବ 
ଏବେ ଆଗୁଆ ହୋଇ । 


ଧନ୍ୟ ପୂରୁବ ତପ 
ଚିରଦିନ ଥ୍‌ବ ଭାସ୍ଵର 
ହୋଇ ଅଲିଭା ଦୀପ ।” 

